

92 Yaku Muminai ba zaku samu ladan ma'abota aikin alheri da matsayinsu ba har sai kun ciyar da wani abu daga dukiyoyinku da kuke so saboda Allah. Kuma duk abin da kuka ciyar, kaxan ne ko da yawa, Allah yana sane da niyyoyinku da ayyukanku, kuma zai sakawa kowa da aikinsa.

93 Dukkan wasu nau'ikan abinci masu daxi halal ne ga Bani-Isra'il, babu abin da aka haramta musu daga cikinsu sai abin da Annabi Ya'aqub ya haramtawa kansa, kafin a saukar da Attaura, ba kamar yadda Yahudawa suke riya cewa wannan haramcin ya zo ne a cikin Attaura ba. Ka ce musu - Ya kai wannan Annabi - ku zo da Attaura, ku karanta ta, in kuna da gaskiya a kan abin da kuke da'awa. Sai suka ruxe, ba su zo da ita ba. Wannan misali ne da yake nuna qaryar Yahudawa ga Attaura da kuma canza abin da yake cikinta.

94 Duk wanda ya qirqiri qarya ga Allah bayan bayyanar hujja a kan abin da Annabi Ya'aqub ya haramta wa kansa, shi ne ya yi, ba Allah ba ne ya haramta masa, to duk waxanda suka qirqiri qarya a kan haka, waxannan su ne waxanda suka zalunci kansu, da barin gaskiya bayan hujja ta bayyana. 95 Ka ce - Ya kai wannan Annabi - Allah ya yi gaskiya cikin abin da ya ba da labari na Annabi Ya'aqub (A.S), hakanan a cikin duk abin da ya saukar kuma ya shar'anta. Ku bi addinin Annabi Ibrahim (A.S), haqiqa ya kasance mai barin dukkan addinai gaba xaya zuwa addinin musulunci, kuma bai haxa Allah da wani ba a cikin bauta.

96 Farkon xakin da aka gina a bayan qasa ga mutane gaba xaya, saboda bautawa Allah, shi ne xaki mai alfarma wanda yake Makkah, xaki ne mai albarka, mai tarin amfani a addini da duniya, a cikinsa akwai shiriya ga dukkan talikai gaba xaya. 97 A cikin wannan xaki akwai alamomi bayyanannu da suke nuna girmansa da falalarsa, kamar wuraren aikin hajji da abubuwan ibada. Daga cikin irin waxannan alamomi akwai dutsen da Annabi Ibrahim ya tsaya a kansa, yayin da yake son ya xaga katangar Ka'abah. Daga cikin waxannan alamomi akwai kasancewar duk wanda ya shige shi, tsoro yana gushewa daga gare shi, ba wata cutarwa da take samunsa. Ya wajaba a kan mutane saboda Allah su nufi wannan xaki, don yin aikin hajji, ga wanda yake da ikon zuwa gare shi. Wanda duk ya kafirce da abin da Allah ya farlanta na aikin hajji, to haqiqa Allah ya wadatu daga wannan kafiri, hakanan ya wadatu daga dukkan talikai gaba xaya. 98 Ka ce - Ya kai wannan Annabi -: "Ya ku ma'abota littafi daga Yahudu da Nasara don me kuke musun hujjoji akan gaskiyar Annabi (S.A.W), alhali a cikin hujjojin akwai hujjojin Attaura da Injila?. Allah yana ganin wannan aiki naku, kuma ya shaida a kansa, zai kuma saka muku da shi. 99 Ka ce - Ya kai wannan Annabi - Ya ku Ma'abota littafi daga Yahudu da Nasara don me kuke hana wanda ya yi imani daga cikin mutane yin addinin Allah, kuna karkatar da addinin Allah daga gaskiya zuwa qarya, kuna son masu addini su karkace daga shiriya zuwa vata, alhali kuna masu shaidawa cewa wannan addinin gaskiya ne, yana kuma gasgata abin da yake littattafanku?!. To Allah ba rafkananne ne ne ba daga abin da kuke aikatawa na kafirce masa ba, da kange mutane daga hanyarsa, zai kuma saka muku da abin da kuke aikatawa. 100 Ya waxanda suka yi imani da Allah, suka bi Manzonsa, idan kuka bi wasu daga cikin waxanda aka ba wa littafi daga Yahudu da Nasara a cikin abin da suke faxa, kuka karvi ra'ayinsu akan abin da suke riyawa, to za su mayar da ku zuwa ga kafirci bayan imani, saboda abin da suke tare da shi na hassada da vata daga shiriya.

❖ **Kaxan Daga Abin Da Waxannan Ayoyi Suke Koyarwa: 1** - Qaryar da Yahudawa suke yi wa Allah da Annabawansa. Daga cikin qaryarsu akwai cewa Abin da Annabi Ya'aqub ya haramta wa kansa na wasu abinci Attaura ce ta sauka da wannan hukuncin. **2** - Mafi girman wurare da xaukaka shi ne xakin Allah mai alfarma. Shi ne farkon xakin da aka yi don bautawa Allah. Yana da abubuwa da ya keanta da su, waxanda babu su a waninsa. **3** - Allah ya ambaci wajabcin hajji da lafuzzan wajabci, waxanda suke qarfafa wajabcina.

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ ﴿٩٣﴾ كُلُّ الطَّعَامِ كَانَ حِلالًا لِّبَنِي إِسْرَائِيلَ إِلَّا مَا حَرَّمَ إِسْرَائِيلُ عَلَى نَفْسِهِ مِنْ قَبْلِ أَنْ تُنزَلَ التَّوْرَةُ فَلْ فَاؤُوا بِالتَّوْرَةِ فَآتَلُّوهَا إِنْ كُنْتُمْ صَادِقِينَ ﴿٩٤﴾ فَمَنْ أَفْتَرَى عَلَى اللَّهِ الْكُذِبَ مِنْ بَعْدِ ذَلِكَ فَأُولَئِكَ هُمُ الظَّالِمُونَ ﴿٩٥﴾ قُلْ صَدَقَ اللَّهُ فَاتَّبِعُوا مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ ﴿٩٦﴾ إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِّلْعَالَمِينَ ﴿٩٧﴾ فِيهِ آيَاتٌ بَيِّنَاتٌ مَّقَامُ إِبْرَاهِيمَ وَمَنْ دَخَلَهُ كَانَ آمِنًا وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ﴿٩٨﴾ قُلْ يَا أَهْلَ الْكِتَابِ لِمَ تَكْفُرُونَ بِآيَاتِ اللَّهِ وَاللَّهُ شَهِيدٌ عَلَى مَا تَعْمَلُونَ ﴿٩٩﴾ قُلْ يَا أَهْلَ الْكِتَابِ لِمَ تَصُدُّونَ عَن سَبِيلِ اللَّهِ مَنْ ءَامَنَ تَبَعُونَهَا عَوْجًا وَأَنْتُمْ شُهَدَاءُ وَمَا اللَّهُ بِغَافِلٍ عَمَّا تَعْمَلُونَ ﴿١٠٠﴾ يَا أَيُّهَا الَّذِينَ ءَامَنُوا إِنْ تُطِيعُوا فَرِيقًا مِّنَ الَّذِينَ أُوتُوا الْكِتَابَ يَرُدُّوكُمْ بَعْدَ إِيمَانِكُمْ كَافِرِينَ ﴿١٠١﴾

وَكَيْفَ تَكْفُرُونَ وَأَنْتُمْ تُتْلَىٰ عَلَيْكُمْ آيَاتُ اللَّهِ وَفِيكُمْ رَسُولُهُ ۗ وَمَنْ يَعْتَصِم بِاللَّهِ فَقَدْ هُدِيَ إِلَىٰ صِرَاطٍ مُسْتَقِيمٍ ﴿١٠١﴾
يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ ۖ وَلَا تَمُوتُنَّ إِلَّا وَأَنْتُمْ مُسْلِمُونَ ﴿١٠٢﴾ وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ۗ وَادْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا وَكُنْتُمْ عَلَىٰ شَفَا حُفْرَةٍ مِنَ النَّارِ فَأَنْقَذَكُمْ مِنْهَا كَذَلِكَ يُبَيِّنُ اللَّهُ لَكُمْ آيَاتِهِ ۗ لَعَلَّكُمْ تَهْتَدُونَ ﴿١٠٣﴾ وَلَتَكُنَّ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَٰئِكَ هُمُ الْمُفْلِحُونَ ﴿١٠٤﴾ وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيِّنَاتُ وَأُولَٰئِكَ لَهُمْ عَذَابٌ عَظِيمٌ ﴿١٠٥﴾ يَوْمَ تَبْيَضُّ وُجُوهٌ وَتَسْوَدُّ وُجُوهٌ فَأَمَّا الَّذِينَ اسْوَدَّتْ وُجُوهُهُمْ أَكْفَرْتُمْ بَعْدَ إِيمَانِكُمْ فَذُوقُوا الْعَذَابَ بِمَا كُنْتُمْ تَكْفُرُونَ ﴿١٠٦﴾ وَأَمَّا الَّذِينَ أَبْيَضَّتْ وُجُوهُهُمْ ففِي رَحْمَةِ اللَّهِ هُمْ فِيهَا خَالِدُونَ ﴿١٠٧﴾ تِلْكَ آيَاتُ اللَّهِ نَتْلُوهَا عَلَيْكَ بِالْحَقِّ وَمَا اللَّهُ يُرِيدُ ظَلْمًا لِلْعَالَمِينَ ﴿١٠٨﴾

101 Ta yaya zaku kafirce wa Allah bayan kun yi imani da shi, alhali kuna da babban sababi da zai tabbatar da ku a kan imanin, ga ayoyin Allah ana karanta muku, Manzonsa Annabi Muhammad (S.A.W) yana bayyana muku su. Duk wanda ya yi riqo da littafin Allah da sunnar Manzonsa, to Allah ya datar da shi zuwa ga hanya miqaggiya, babu karkata a cikinta.

102 Yaku waxanda kuka yi imani da Allah, kuka bi Manzonsa, ku ji tsoron Ubangijinku, iyakar jin tsoronsa, ta hanyar bin umarninsa da nisantar abubuwan da ya hana, da gode masa a kan ni'imominsa. Ku yi riqo da addininku har mutuwa ta zo muku, kuna kan haka.

103 Yaku Muminai ku yi riqo da Alqur'ani da Sunnah, kada ku yi abin da zai jefa ku, cikin rarrabuwa. Ku tuna ni'imar Allah a kanku, yayin da kuke abokan gaba kafin zuwan musulunci, kuna yaqi da juna a kan xan qaramin dalili, sai Allah ya haxa zukatanku da musulunci, kuka zama 'yan uwan juna a addini da falalar Allah, kuka zama masu tausayin juna da yi wa juna nasiha, alhali kun kasance kafin haka kuna daf da shiga wuta saboda kafircinku, amma Allah ya tseratar da ku daga gareta, da musulunci, ya shiryar da ku zuwa ga imani. To Kamar yadda Allah ya bayyana muku waxannan abubuwa, haka yake bayyana muku abin da zai gyara ku a duniya da lahira, saboda ku gane hanyar shiriya, ku bi tafarkin tsira.

104 A samu wasu jama'a daga cikinku - ya ku Muminai - suna kira zuwa dukkan alherin da Allah yake so, sannan suna umarni da

kyakkyawan aiki, wanda shari'a ta yi nuni zuwa gare shi, kuma hankali ya tabbatar da kyansa, sannan suna hana mummunan aiki wanda shari'a ta hana shi, kuma hankali ya tabbatar da muninsa. Waxanda suke da waxannan siffofi sune masu cikakken rabo a duniya da lahira.

105 Ya ku Muminai kada ku zama kamar ma'abota littafi waxanda suka rarraba, suka zama qungiya-qungiya, jama'a- jama'a, suka yi savani a cikin addininsu, bayan ayoyi bayyanannu sun zo musu daga Allah. Waxannan da aka ambata suna da azaba mai girma daga Allah.

106 Wannan azabar mai girma za ta faru ne a ranar alqiyama, lokacin da fuskokin masu imani suke yin fari, saboda farin ciki da arziki. Fuskokin kafirai kuma suke yin baqi saboda baqin ciki da damuwa. Waxanda fuskokinsu suka yi baqi a wannan rana mai girma, za a ce da su - cikin qasqanci -: Yanzu kun kafirce wa kaxaita Allah da alqawarin da ya yi da ku, a kan ba zaku haxa shi da kowa ba, bayan kun gasgata kun yarda?!. Don haka ku xanxani azabar Allah wadda ya tanadar muku saboda kafircinku.

107 Amma waxanda fuskokinsu suka yi fari, to wurin zamansu shi ne Aljannatai na ni'ima, suna masu dauwama a cikinsu, har abada, suna cikin ni'ima wadda ba ta gushewa, ba ta canzawa.

108 Waxannan ayoyi da suka qunshi alqawarin Allah na ni'ima da na azaba, muna karanta maka su - Ya kai wannan Annabi - suna xauke da gaskiya a cikin labaransu, da adalci cikin hukunce-hukuncensu. Allah ba ya nufin zalunci ga wani daga cikin talikai, ba ya azabta kowa sai da abin da ya aikata.

✿ Kaxan Daga Abin Da Waxannan Ayoyi Suke Koyarwa:

1 - Bin ma'abota littafi a cikin son zuciyarsu, yana jagoranci zuwa vata da nisa daga addinin Allah Maxaukakin Sarki. 2 - Riyo da Alqur'ani da Sunnah da bin shiriyarsu ita ce babbar hanyar tabbata a kan gaskiya, da kuma samun kariya daga vata da rarrabuwa. 3 - Rarrabuwa da savani waxanda suke faruwa a cikin al'umma a cikin aqida, kamancecceniya ce da waxanda suka gabata daga cikin ma'abota littafi.

4 - Wajabcin umarni da kyakkyawan aiki, da hani daga Mummuna, saboda da shi ne al'umma take rabauta, kuma take bambanta da waninta.

109 Mulkin abin da yake sama da qasa, da halitta da umarni duk na Allah ne, shi kaxai, gare shi Maxaukakin Sarki makomar dukkan al'amarin halitta yake, yana sakawa kowa da gwargwadon abin da ya cancanta.

110 Ya ku al'ummar Annabi Muhammad (S.A.W) kun kasance mafiya alherin al'ummu da Allah ya fitar da su ga mutane, a cikin imaninku da ayyukanku, kuma ku ne mutanen da suka fi amfanar da mutane, kuna umarni da kyakkyawan aiki, wanda shari'a ta yi nuni zuwa gare shi, hankali ma ya nuna mai kyau ne, kuma kuna hana munanan ayyuka, waxanda shari'a ta hana, kuma hankali yana nuna muninsa, sannan kuna yin imani da Allah, imani na gaskiya, wanda aiki yake gasgata shi. Da a ce Ma'abota littafi daga Yahudu da Nasara sun yi imani da Annabi Muhammad (S.A.W) da ya fi alheri a gare su, a duniyarsu da lahirarsu. Daga cikin ma'abota littafi akwai kaxan waxanda suke imani da abin da Annabi Muhammad (S.A.W) ya zo da shi. Amma mafi yawancinsu suna barin addinin Allah da shari'arsa.

111 Duk irin adawar da za su yi muku, ba za su cutar da ku ba - Ya ku Muminai - a cikin addininku ko a kawunanku sai dai cuta da harshe, na sukan addini, da izgili da shi, da makamancin haka. Idan kuma suka yaqo ku, za su dawo suna waxanda aka karya su, ba za su samu nasara a kanku ba, har abada.

112 An sanya qasqanci da wulaqanci ga Yahudawa a duk inda suke, ba su da kwanciyar hankali sai da yarjejeniya ko aminci daga Allah, ko daga mutane, sannan sun dawo da fushin Allah. Kuma an sanya musu talauci da buqata a kewaye da su, saboda kafircewa ayoyin Allah, da kashe Annabawa da suke yi a bisa zalunci, da savon su da qetare iyakokin Allah da suke yi.

Yayin da Allah ya bayyana halin mafi yawancin ma'abota littafi, sai ya bayyana halin wasu jama'a daga cikinsu, waxanda suke tsaye a kan gaskiya, Ya ce:

113 Ba duka Ma'abota littafi suka zama xaya ba a cikin halayensu, daga cikinsu akwai wasu jama'a da suke tsaye a kan addinin Allah, suna bin umarnin Allah, kuma suna barin abin da ya hana, suna karanta ayoyin Allah a cikin dare, suna yin sallah. Waxannan jama'a sun kasance tun gabanin aiko Annabi Muhammad (S.A.W), wanda kuma ya riski aiko da Manzon Allah daga cikinsu ya musulunta.

114 Suna yin imani da Allah da ranar lahira, imani na gaskiya, suna umarni da kyakkyawan aiki da alheri, suna hana mummunan aiki da sharri suna gaggawa zuwa ga ayyukan alheri, suna ribatar lokutan ayyukan alheri. Waxannan masu waxannan siffofi suna cikin bayin Allah waxanda niyyoyinsu da ayyukansu suka yi kyau.

115 Duk abin da waxannan suka aikata na alheri, kaxan ne ko da yawa, ba za a tozarta sakamakonsa ba, ladansa ba zai ragu ba. Allah ya san masu tsoronsa, waxanda suka kamanta umarninsa, suke nisantar abubuwan da ya hana, babu wani abu da yake vuya a gare shi, na daga ayyukansu, zai kuma saka musu a kansu.

✿ Kaxan Daga Abin Da Waxannan Ayoyi Suke Koyarwa:

1 - Mafi girman abin da wannan al'umma ta bambanta da shi, kuma shi ne dalilin da ya sa ta fi alheri, shi ne umarni da kyakkyawan aiki, da hana mummuna, bayan imaninta da Allah.

2 - Allah ya hukunta qasqanci da wulaqanci ga ma'abota littafi, saboda fasiqancinsu da bijirewarsu ga addinin Allah, da rashin cika alqawarin da aka yi da su na yarjejeniya.

3 - Ma'abota littafi ba halinsu xaya ba, daga cikinsu akwai wanda yake tsaye a kan addinin Allah, yana bin addinin, yana tsayawa a kan iyakokinsa, waxannan suna da lada da sakamako mai girma. Wannan gabanin aiko da Annabi Muhammad ne (S.A.W).

وَلِلَّهِ مَا فِي السَّمَاوَاتِ وَمَا فِي الْأَرْضِ وَإِلَى اللَّهِ تُرْجَعُ الْأُمُورُ ﴿١٠٩﴾
 كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ
 وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ وَلَوْ آمَنَ أَهْلُ
 الْكِتَابِ لَكَانَ خَيْرًا لَهُمْ مِمَّنْ آمَنُوا وَكَثْرَتُهُمْ
 أَلْفِ سِقُوتٍ ﴿١١٠﴾ لَنْ يَضُرُّوكُمْ إِلَّا أَذًى وَإِنْ يُقْتَلُوا
 يُولُوكُمْ أَدْبَارًا ثُمَّ لَا يَنْصُرُونَ ﴿١١١﴾ ضَرَبْتَ عَلَيْهِمْ
 الدِّينَ أَيُّنَ مَا تَقِفُوا إِلَّا بِحَبْلٍ مِّنَ اللَّهِ وَحَبْلِ مِّنَ النَّاسِ
 وَبَاءَ وَبِغَضِبِ مِّنَ اللَّهِ وَضَرَبْتَ عَلَيْهِمُ الْمَسْكَتَةَ ذَلِكَ
 بِأَنَّهُمْ كَانُوا يَكْفُرُونَ بِآيَاتِ اللَّهِ وَيَقْتُلُونَ الْأَنْبِيَاءَ
 بِغَيْرِ حَقٍّ ذَلِكَ بِمَا عَصَوْا وَكَانُوا يَعْتَدُونَ ﴿١١٢﴾ * لَيْسُوا
 سَوَاءً مِّنْ أَهْلِ الْكِتَابِ أُمَّةٌ قَائِمَةٌ يَتْلُونَ آيَاتِ اللَّهِ
 إِذَا نَاءَ اللَّيْلِ وَهُمْ يَسْجُدُونَ ﴿١١٣﴾ يُؤْمِنُونَ بِاللَّهِ وَالْيَوْمِ
 الْآخِرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ
 وَيُسَدِّعُونَ فِي الْخَيْرَاتِ وَأُولَئِكَ مِنَ الصَّالِحِينَ ﴿١١٤﴾ وَمَا
 يَفْعَلُوا مِنْ خَيْرٍ فَلَنْ يُكْفَرُوهُ وَاللَّهُ عَلِيمٌ بِالْمُتَّقِينَ ﴿١١٥﴾

إِنَّ الَّذِينَ كَفَرُوا لَنْ تُغْنِيَ عَنْهُمْ أَمْوَالُهُمْ وَلَا أَوْلَادُهُمْ مِنَ
 اللَّهِ شَيْئًا وَأُولَئِكَ أَصْحَابُ النَّارِ هُمْ فِيهَا خَالِدُونَ ﴿١١٦﴾
 مَثَلُ مَا يُنْفِقُونَ فِي هَذِهِ الْحَيَاةِ الدُّنْيَا كَمَثَلِ رِيحٍ فِيهَا
 صِرٌّ أَصَابَتْ حَرْثَ قَوْمٍ ظَلَمُوا أَنفُسَهُمْ فَأَهْلَكَتُهُ وَمَا
 ظَلَمَهُمُ اللَّهُ وَلَٰكِن أَنفُسَهُمْ يَظْلِمُونَ ﴿١١٧﴾ يَا أَيُّهَا الَّذِينَ
 آمَنُوا لَا تَتَّخِذُوا بَطَانَةً مِّن دُونِكُمْ لَا يَأْلُونَكُمْ خَبَالًا
 وَدُوَامَانًا قَدْ بَدَتِ الْبَغْضَاءُ مِنْ أَفْوَاهِهِمْ وَمَا تُخْفِي
 صُدُورُهُمْ أَكْبَرُ قَدْ بَيَّنَّا لَكُمُ الْآيَاتِ إِن كُنتُمْ تَعْقِلُونَ
 ﴿١١٨﴾ هَآءِنتُمْ أَوْلَاءَ تُحِبُّونَهُمْ وَلَا يُحِبُّونَكُمْ وَتَوَمُّونَ بِالْكِتَابِ
 كُلِّهِ وَإِذَا الْقُومُ قَالَُوا آمَنَّا وَإِذَا خَلَوْا عَضُّوا عَلَيْكُمُ
 الْأُنْمَالَ مِنَ الْغَيْظِ قُلْ مُوتُوا بِغَيْظِكُمْ إِنَّ اللَّهَ عَلِيمٌ بِذَاتِ
 الصُّدُورِ ﴿١١٩﴾ إِن تَمَسَّسَكُمُ حَسَنَةٌ تَسُؤْهُمْ وَإِن تُصِبْكُمْ
 سَيِّئَةٌ يَفْرَحُوا بِهَا وَإِن تَصْبِرُوا وَتَتَّقُوا لَا يَضُرُّكُمْ كَيْدُهُمْ
 شَيْئًا إِنَّ اللَّهَ بِمَا يَعْمَلُونَ مُحِيطٌ ﴿١٢٠﴾ وَإِذْ غَدَوْتَ مِنْ أَهْلِكَ
 تُبَوِّئُ الْمُؤْمِنِينَ مَقْعَدَ الْغَلَاتِ وَاللَّهُ سَمِيعٌ عَلِيمٌ ﴿١٢١﴾

116 Waxanda suka kafirce wa Allah da Manzanninsa, dukiyoyinsu da 'ya'yansu ba za su iya kare musu komai ba a wajen Allah, ba za su kare musu azabarsa ba, ba za su jawo musu rahamarsa ba, za su qara musu azaba ne kawai da nadama. Waxannan sune 'yan wuta waxanda za su lazimce ta.

117 Misalin abin da waxannan kafirai suke ciyarwa a wajen ayyukan alheri, da abin da suke jira na lada, kamar iska ce mai tsananin sanyi, ta samu shukar wasu mutane da suka zalunci kawunansu da aikata savo, ta lalata shukar tasu, alhali sun sa rai da samun alheri mai yawa. To kamar yadda wannan iska ta lalata wannan shuka ba a amfanu da ita ba, to haka nan kafirci yake vata ladan ayyukansu da suke jiran sakamakonsu. Allah bai zalunce su ba, su ne suka zalunci kawunansu da kafircin da suka yi, da qaryata Manzanninsa.

118 Ya ku waxanda kuka yi imani da Allah, kuka bi manzonsa, kada ku riqi abokai daga waxanda ba muminai ba, kuna faxa musu sirrinku da voyayyun al'amuranku, alhali su basa qasa a gwiwa wajen yin abin da zai cutar da ku, ya vata halinku, suna burin faruwar duk abin da zai cuce ku, ya wahalar da ku. Qiyayyarku da gaba da ku sun bayyana a kan harshensu, ta hanyar sukan addininku, da haxa ku faxa, da yaxa sirrinku. Abin da zukatansu suka voye na qiyayya ya fi haka girma. Mun bayyana muku ayoyi – Ya ku Muminai – da hujjoji bayyanannu na abin da yake amfaninku ne duniya da lahira, in dai kuna hankaltar abin da Ubangijinku ya saukar muku.

119 Ga shi ku – Muminai – kuna son waxancan mutane, kuna musu fatan alheri, alhali su ba su son ku, basa muku fatan alheri, suna qin ku. Ku kuna yin imani da dukkan littafai gaba xaya, daga ciki akwai littafansu, su kuma basa yin imani da littafin da Allah ya saukar ga Annabinku. Idan kun gamu da su, sai su ce da harshensu: “Mun gasgata”, amma idan sashensu ya kaxaita da sashe sai su cije ‘yan ‘yatsunsu saboda jin haushi da baqin ciki na abin da kuke kai na haxewa da juna, da haxuwar kalma xaya, da xaukakar musulunci, su kuma saboda abin da suke kai na qasqanci. Don haka ya kai wannan Annabi ka faxa wa waxannan mutane, ka ce da su: “Ku dauwama a kan abin da kuke kai har ku mutu da baqin ciki da damuwa, Allah yana sane da abin da yake cikin zukata na imani da kafirci, da alheri da sharri”.

120 Idan wata ni'ima ta same ku – Yaku Muminai – da cin nasara a kan abokan gaba, ko qaruwar dukiya ko samun 'ya'ya, sai baqin ciki ya kama su. Idan kuwa musifa ta same ku, da cin nasarar abokan gaba a kanku, ko tawayar dukiya ko 'ya'ya, sai su yi farin ciki da hakan, su ji daxi. Idan kuka yi haquri a kan umarnin Allah, da abin da ya qaddara, kuka kiyaye fushinsa, to makircinsu da cutarwarsu ba zai cuce ku ba. Haqiqa Allah yana sane da abin da suke aikatawa na makirci, kuma zai mayar da su, suna tavavvu.

121 Ya kai wannan Annabi ka tuna lokacin da ka fita da safe daga Madinah, don yaqar mushirikai a Uhud, a yayin da ka riqa saukar da muminai a wurarensu na yaqi, kana bayyanawa kowa wurinsa. Allah yana jin maganganunku, ya kuma san ayyukanku.

☀ Kaxan Daga Abin Da Waxannan Ayoyi Suke Koyarwa:

- 1 - An hana muminai jivintar kafirai da mayar da su abokai, ana faxa musu halin muminai da sirrinsu.
- 2 - Yana daga cikin adawar kafirai ga muminai farin cikin da suke yi na abin da ya samu Muminai na bala'i da naqasa, da baqin cikinsu idan alheri ya same su.
- 3 - Ana samun kariya daga makircin kafirai da haquri da rashin nuna tsoro, sannan da tsoron Allah da amfani da sabubban qarfi da cin nasara.

122 Ka tuna – Ya kai wannan Annabi – abin da ya faru ga vangarori biyu na muminaidaga qabilar Bani Salima da Bani Haritha, yayin da suka yi rauni, suka yi yunqurin komawa Madinah a lokacin da munafukai suka koma. Allah shi ne ya taimaki waxannan ta hanyar tabbatar da su a yaqi, da kawar da su daga abin da suka yi yunqurin aikatawa. Ga Allah kaxai muminaid suke dogara a dukkan halin da suke ciki.

123 Allah ya taimake ku a kan mushirikai a yaqin Badar, a lokacin kuna masu rauni, saboda qarancin yawanku da kayan faxanku. Ku ji tsoron Allah ko kwa gode wa ni'imar da ya yi muku.

124 Ka tuna – Ya kai wannan Annabi – yayin da ka cewa muminaid a yaqin Badar, kana mai qarfafa su, a lokacin suka ji labarin taimakon da ya zo wa mushirikai. Ka ce da su: “Ashe bai ishe ku ba, Allah ya taimake ku da Mala'iku dubu uku, su sauka don qarfafa ku a cikin yaqinku?”.

125 Tabbas! Wannan ya ishe ku. Kuma ga wata bushara da wanin taimakon daga wajen Allah: in kuka yi haquri a wajen yaqin, ku ka ji tsoron Allah, kuma taimako ya zo wa maqiyanku a wannan lokacin suna gaggawa zuwa gare ku, in haka ya faru, to Ubangijinku zai taimake ku da Mala'iku dubu biyar, suna da alama a jikinsu da dawakansu, alama ta zahiri.

126 Allah bai sanya wannan taimako na Mala'iku ba face sai don faranta muku rai, zukatanku su samu nutsuwa da shi, amma haqiqanin nasara ba ta samuwa da sabubba kawai, haqiqanin nasara daga wajen Allah take, Mabuwayi wanda babu

إذ همت طآيقتان منكم أن تفشلا والله وليهما وعلى الله فليتوكل المؤمنون ﴿١٢٢﴾ ولقد نصركم الله ببدر وأنتم أذلة فاتقوا الله لعلكم تشكرون ﴿١٢٣﴾ إذ تقول للمؤمنين ألن يكفيكم أن يمددكم ربكم بثلاثة آلاف من الملائكة منزلين ﴿١٢٤﴾ بلى إن تصبروا وتتقوا ويأتوكم من فورهم هذا يمددكم ربكم بخمسة آلاف من الملائكة مسويين ﴿١٢٥﴾ وما جعله الله إلا بشرى لكم ولتطمئن قلوبكم به وما النصر إلا من عند الله العزيز الحكيم ﴿١٢٦﴾ ليقطع طرفا من الذين كفروا أو يكبتهم فينقلبوا خائبين ﴿١٢٧﴾ ليس لك من الأمر شيء أو يتوب عليهم أو يعذبهم فإنهم ظالمون ﴿١٢٨﴾ والله مافي السموات وما في الأرض يعفر لمن يشاء ويعذب من يشاء والله غفور رحيم ﴿١٢٩﴾ يأيها الذين آمنوا لاتأكلوا الربوا أضعافا مضعفة واتقوا الله لعلكم تفلحون ﴿١٣٠﴾ واتقوا النار التي أعدت للكافرين ﴿١٣١﴾ وأطيعوا الله وأطيعوا الرسول لعلكم ترحمون ﴿١٣٢﴾

mai rinjayar shi, mai hikima a cikin qaddarawarsa da shari'arsa. 127 Wannan nasarar da kuka samu a yaqin Badar, Allah ya yi nufin ya hallakar da wasu jama'a daga cikin waxanda suka kafirta ta hanyar kisa, ya kuma wulaqanta wasu, ya baqanta musu rai da samun nasara a kansu, su dawo da gazawa da qasqanci. 128 Yayin da Manzon Allah (S.A.W) ya yi wa shugabannin Mushirikai addu'ar halaka, bayan abin da suka aikata a Uhud, sai Allah ya ce masa: “Ba ruwanka da lamarinsu, lamari duka na Allah ne, ka yi haquri har zuwa lokacin da Allah zai yi hukunci a tsakaninku, ko ya datar da su zuwa ga tuba, su musulunta, ko kuma su ci gaba da kafirci ya azabta su. Haqiqa su azzalumai ne, sun kuma cancanci azaba”. 129 Abin da yake cikin sammai da qassai duk na Allah ne, Shi ya hali ce su, Shi ne kuma yake tsara komai, yana gafarta zunuban wanda ya ga dama daga cikin bayinsa da rahamarsa, yana azabtar da wanda ya ga dama da adalcinsa. Allah mai yawan gafara ne ga wanda ya tuba daga cikin bayinsa, mai jinqansu ne. 130 Ya ku waxanda suka yi imani da Allah, suka bi Manzonsa, ku nisanci karvar riba, ninki-ba-ninki akan asalin dukiyarku, da kuka ba da bashinta, kamar yadda mutanen Jahiliyya suke yi. Ku ji tsoron Allah ta kamanta abin da ya yi umarni, da nisantar abin da ya hana, ko kwa samu abin da kuke nema na alherin duniya da lahira. 131 Ku sanya kariya tsakaninku da wutar da Allah ya tanada don kafirai, ta hanyar yin aiki na qwarai, da barin haramtattun abubuwa. 132 Ku bi Allah da Manzonsa, ta kamanta umarninsa da nisantar abubuwan da ya hana. Ko kwa samu rahama, duniya da lahira.

☀ **Kaxan Daga Abin Da Waxannan Ayoyi Suke Koyarwa:** 1 - Shar'ancin tuna ni'ima ko azaba da aka saukar wa mutane don su yi izna da ita. 2 - Daga cikin manya-manyan sabubban saukar nasara ga bayin Allah, da samun rahamar Allah da tausayinsa, lazimtar tsoron Allah, da haquri a kan wahalhalun yaqi. 3 - Lamari dukkansu na Allah ne, yana hukunci da abin da ya ga dama, yana hukunta abin da ya yi nufi. Mumini na gaskiya yana sallamawa Allah lamarinsa, yana jayuwa ga hukuncinsa. 4 - Zunubai – daga cikinsu akwai riba – suna daga cikin dalilan da suke sa bawa ya tave, musamman ma a wajen tsanani da wahala. 5 - Zuwan hani a kan riba, a tsakanin ayoyin da suke bayanin yaqin Uhud yana nuna yadda musulunci ya haxe komai a cikin shari'arsa, ta yadda yake nuni zuwa ga wani sashe a yayin da ake tsakiyar maganar wani sashe.

* وَسَارِعُوا إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا
السَّمَاوَاتُ وَالْأَرْضُ أُعِدَّتْ لِلْمُتَّقِينَ ﴿١٣٦﴾ الَّذِينَ يُنْفِقُونَ
فِي السَّرَّاءِ وَالضَّرَّاءِ وَالْكَاطِمِينَ الْغَيْظِ وَالْعَافِينَ
عَنِ النَّاسِ وَاللَّهُ يُحِبُّ الْمُحْسِنِينَ ﴿١٣٧﴾ وَالَّذِينَ إِذَا فَعَلُوا
فَاحِشَةً أَوْ ظَلَمُوا أَنفُسَهُمْ ذَكَرُوا اللَّهَ فَاسْتَغْفَرُوا
لذُنُوبِهِمْ وَمَن يَعْفِرْ الذُّنُوبَ إِلَّا اللَّهُ وَلَمْ يُصِرُّوا عَلَىٰ مَا
فَعَلُوا وَهُمْ يَعْلَمُونَ ﴿١٣٨﴾ أُولَٰئِكَ جَزَاءُ هُم مَّغْفِرَةٌ مِّن
رَّبِّهِمْ وَجَنَّتْ تَجْرِي مِّن تَحْتِهَا الْأَنْهَارُ خَالِدِينَ فِيهَا وَعَمَّ
أَجْرُ الْعَمَلِينَ ﴿١٣٩﴾ فَذَلَّتْ مِن قَبْلِكُمْ سُنَنٌ فَيُتْرَكُوا
فِي الْأَرْضِ قَانِظُوا كَيْفَ كَانَ عَاقِبَةُ الْمُكْذِبِينَ
﴿١٤٠﴾ هَذَا بَيَانٌ لِّلنَّاسِ وَهُدًى وَمَوْعِظَةٌ لِّلْمُتَّقِينَ ﴿١٤١﴾
وَلَا تَهِنُوا وَلَا تَحْزَنُوا وَأَنْتُمُ الْأَعْلَوْنَ إِن كُنْتُمْ مُّؤْمِنِينَ
﴿١٤٢﴾ إِن يَمَسُّكُمْ قَرْحٌ فَقَدْ مَسَّ الْقَوْمَ قَرْحٌ مِّثْلُهُ وَتِلْكَ
الْآيَاتُ نذِيرٌ وَلَهَا بَيِّنَاتٌ لِّلنَّاسِ وَلِيَعْلَمَ اللَّهُ الَّذِينَ آمَنُوا
وَيَتَّخِذَ مِنْكُمْ شُهَدَاءَ وَاللَّهُ لَا يُحِبُّ الظَّالِمِينَ ﴿١٤٣﴾

133 Ku yi gaggawa da rigaye zuwa ga aikata ayyukan alheri, da neman kusanci zuwa ga Allah, saboda ku samu gafara mai girma daga wajen Allah, ku shiga Aljannah wadda faxinta faxin sama ne da qasa. Allah ya shirya ta don masu tsoronsa daga cikin bayinsa.

134 Masu tsoron Allah su ne waxanda suke bayar da dukiyoyinsu saboda da Allah, a halin yalwa da halin tsanani, masu riqe fushinsu alhali suna da ikon xaugar fansa, masu yafewa waxanda suka zalunce su. Allah yana son masu kyautatawa, waxanda suka siffatu da irin waxannan halaye.

135 Su ne waxanda idan sun aikata manya-manyan zunubai, ko suka tauyewa kansu rabo ta hanyar aikata manya zunubai, sai su ambaci Allah Maxaukakin Sarki, su tuna alqawarin da ya yi na azaba ga waxanda suka sava masa, da alqawarin da ya yi wa masu tsoronsa, sai su nemi Ubangijinsu ya yafe musu zunubansu, kada ya kama su da su, suna masu nadama, saboda babu mai gafarta zunubai sai Allah shi kaxai. Basa ci gaba da aikata savon da suke yi, alhali sun san savo ne. Allah yana gafarta zunubai gaba xaya.

136 Waxanda suka siffatu da waxannan siffofi da halaye na yabo, ladansu shi ne Allah ya sitirta musu zunubansu, ya yafe musu, kuma a lahira suna da Aljannatai da qoramun suke gudana a qarqashin gininta. Za su zauna a cikinta har abada. Madallah da wannan sakamako na masu biyayya ga Allah.

137 Yayin da aka jarrabi muminai da abin da ya faru da su a yaqin Uhud. Sai Allah ya ce da su, yana mai lallashinsu: “Sunnonin Allah na halakar da kafirai sun gabata, haka nan sunnoninsa na sanya kyakkyawan makoma ga muminai bayan ya jarrabe su, don haka ku tafi a bayan qasa, ku xauki izina a kan yadda makomar waxanda suka qaryata Allah da Manzannisa ta kasance. Gidajensu babu kowa, mulkinsu ya gushe”.

138 Wannan Alqur’ani mai girma bayanin gaskiya ne, da tsoratarwa daga varna ga dukkan mutane, kuma mai nusarwa ne zuwa ga shiriya, mai tsawatarwa masu tsoron Allah, saboda su ne kaxai suke amfanuwa da abin da yake cikinsa na shiriya da faxakarwa.

139 Ya ku Muminai kada ku yi rauni, kada ku yi baqin ciki a kan abin da ya same ku a yaqin Uhud, hakan ma bai dace da ku ba, ku ne maxaukaka da imaninku, maxaukaka da taimakon Allah da fatan nasararsa da kuke yi, in dai ku muminai ne da Allah da alqawarin da ya yi wa bayinsa masu tsoronsa.

140 Ya ku Muminai idan kun samu rauni ko an kashe ku a yaqin Uhud, to kafirai ma sun ji ciwo, kuma an kashe su, kamar yadda ya same ku. Allah yana jujjuya kwanaki da abin da ya ga dama, na nasara ko kishiyarta a tsakanin mutane, muminai da kafirai, saboda wasu hikimomi manya-manyu, daga cikinsu akwai bayyana muminai na haqiqa daga munafukai, kuma don ya girmama wanda ya so da shahada a kan tafarkinsa. Allah ba ya son masu zaluntar kansu, ta hanyar barin jihadi a kan tafarkinsa.

◆ Kaxan Daga Abin Da Waxannan Ayoyi Suke Koyarwa:

1 - Kwaxaitarwa a kan yin gaggawa zuwa ga ayyuka na qwarai don ribatar lokaci, da yin xa’a tun kafin wucewar lokacinta. 2 - Daga siffofin masu tsoron Allah waxanda suka cancanta su shiga Aljannah, akwai ciyarwa a kowane hali, da kame fushi, da afuwa ga mutane, da kyautatawa halitta.

3 - Nazari da duba cikin halayen da al’ummun da suka wuce suka samu a kansu a ciki, yana daga cikin abin da yake gadar da izina ga wanda yake da hankali.

141 Daga cikin irin waxannan hikimomi akwai tsarkake mumina daga zunubansu, da wanke su daga siffofin munafukai, kuma don Allah ya halakar da kafirai ya shafe su daga qasa.

142 Kuna zato ne – Ya ku Muminai – za ku shiga Aljannah ba tare da wata jarrabawa da haquri ba?. alhali da hakan ne masu jihadi saboda Allah da masu haquri a kan bala'in da ya same su za su bayyana.

143 Kun kasance – Ya ku Muminai – kuna burin haxuwa da kafirai don ku samu shahada a kan tafarkin Allah, kamar yadda 'yan uwanku suka samu a ranar Badar, kuna wannan burin ne gabanin ku haxu da mutuwa da wahalarta. To yanzu ga shi kun ga abin da kuke buri a yaqin Uhud, kun gan shi ido-da-ido.

Yayin da labari ya yaxu a cikin mutane a ranar Uhud cewa an kashe Annabi (S.A.W), sai Allah ya zargi mutanen da suka zauna suka qi ci gaba da yaqi saboda jin wai an kashe Annabi (S.A.W), Allah ya ce da su:

144 Muhammad Manzo ne kamar irin waxanda suka gabace shi daga Manzannin Allah, waxanda suka mutu ko aka kashe. To yanzu in ya mutu ko aka kashe shi, sai ku yi ridda ku bar addininku, ku bar jihadi?. Duk wanda ya yi ridda daga cikinku ya bar addininsa, ba zai cutar da Allah da komai ba, saboda Allah mai qarfi ne Mabuwayi. Don haka Wanda ya yi riddar shi ne zai cuci kansa, ta hanyar bijirar da ransa ga hasarar duniya da lahira. Kuma Allah zai sakawa masu gode masa da kyakkyawan sakamako, saboda da tsayawar da suka yi a kan addininsa, da jihadi a kan tafarkinsa.

145 Babu wata rai da za ta mutu sai da hukuntawar Allah, kuma bayan ta gama cika lokacin da Allah ya rubuta mata a matsayin ajalinta, ba za ta qara ba, ba kuma za ta rage ba. Duk wanda yake son sakamakon duniya da aikinsa, to zamu ba shi gwargwadon abin da aka qaddara masa daga ciki, kuma bai da rabo a lahira. Wanda kuma yake nufin neman ladan Allah da aikinsa, to zamu ba shi ladansa. Zamu saka wa masu godewa Ubangijinsu da sakamako mai girma.

146 Annabi nawa ne daga cikin Annabawan Allah jama'a masu yawa daga cikin mabiyansa suka yi yaqi tare da shi, ba su ji tsoro ba suka bar jihadi saboda abin da ya same su na kisa da jin ciwo a kan tafarkin Allah, ba su yi rauni daga yaqar abokan gaba ba, ba su qasqantar da kai gare shi ba, sun yi haquri, sun tabbata. Allah yana son masu haquri a kan tafarki a lokacin tsanani da lokacin da abubuwan da ba sa so suka same su.

147 Waxannan masu haquri babu abin da suke cewa yayin da wannan bala'i ya saukar musu, face suna cewa: Ya Ubangijinmu ka gafarta mana zunubanmu, ka yafe mana qetare iyaka da muka yi a cikin lamuranmu, ka tabbatar da diga-diganmu yayin haxuwarmu da abokan gaba, ka taimake mu a kan mutanen da suka kafirce maka.

148 Sai Allah ya ba su sakamakon duniya, ta hanyar taimakonsu da ba su tabbata. Ya kuma ba su sakamako mai kyau a lahira, ya yarda da su, ya basu daga ni'ima dauwammamiya a cikin Aljannar ni'ima. Allah yana son masu kyautatawa a cikin ibadunsu da mu'amalolinsu.

Kaxan Daga Abin Da Waxannan Ayoyi Suke Koyarwa: 1 - Jarrabawa sunnah ce ta Allah, da yake bambance masu jihadi na gaskiya da masu haquri daga waninsu da ita. 2 - Ya wajaba kada a rataya jihadi saboda Allah da kira zuwa ga Allah da wani mutum, komai girman matsayinsa da maqaminsa. 3 - Rayuwar mutane da ajalinsu abubuwa ne tabbatattu a wurin Allah, kwaxayin rayuwa baya qara su, haka nan jaruntaka da tunkarar abubuwa ba sa rage su. 4 - Manufar mutane da niyyoyinsu sun bambanta, daga cikinsu akwai wanda yake nufin ladan Allah da aikinsa. A cikinsu akwai wanda yake nufin duniya. Kowa za a saka masa a kan niyyarsa da aikinsa.

وَلِيْمَحِصَ اللَّهُ الَّذِينَ ءَامَنُوا وَيَمْحَقَ الْكَافِرِينَ ﴿١٤١﴾ أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ وَيَعْلَمَ الصَّابِرِينَ ﴿١٤٢﴾ وَلَقَدْ كُنْتُمْ تَمَنَّوْنَ الْمَوْتَ مِنْ قَبْلِ أَنْ تَلْقَوْهُ فَقَدْ رَأَيْتُمُوهُ وَأَنْتُمْ تَنْظُرُونَ ﴿١٤٣﴾ وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ أُنْقَلِبْتُمْ عَلَىٰ أَعْقَابِكُمْ وَمَنْ يَنْقَلِبْ عَلَىٰ عَقْبَيْهِ فَلَنْ يَصُرَ اللَّهُ شَيْئًا وَسَيَجْزِي اللَّهُ الشَّاكِرِينَ ﴿١٤٤﴾ وَمَا كَانَتْ لِنَفْسٍ أَنْ تَمُوتَ إِلَّا بِإِذْنِ اللَّهِ كَتَبْنَا مُوَدَّعَاتِكُمْ وَمَنْ يُرِدْ ثَوَابَ الدُّنْيَا نُؤْتِهِ مِنْهَا وَمَنْ يُرِدْ ثَوَابَ الْآخِرَةِ نُؤْتِهِ مِنْهَا وَسَيَجْزِي اللَّهُ الشَّاكِرِينَ ﴿١٤٥﴾ وَكَأَيِّنْ مِنْ نَبِيِّ قُتِلَ مَعَهُ وَرِيُونَ كَثِيرٌ فَمَا وَهَنُوا لِمَا أَصَابَهُمْ فِي سَبِيلِ اللَّهِ وَمَا ضَعُفُوا وَمَا اسْتَكَانُوا وَاللَّهُ يُحِبُّ الصَّابِرِينَ ﴿١٤٦﴾ وَمَا كَانَ قَوْلُهُمْ إِلَّا أَنْ قَالُوا رَبَّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا وَثَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ ﴿١٤٧﴾ فَآتَاهُمُ اللَّهُ ثَوَابَ الدُّنْيَا وَحَسُنَ ثَوَابُ الْآخِرَةِ وَاللَّهُ يُحِبُّ الْمُحْسِنِينَ ﴿١٤٨﴾

يَا أَيُّهَا الَّذِينَ ءَامَنُوا إِن تَطِيعُوا الَّذِينَ كَفَرُوا
يَرُدُّكُمْ عَلَىٰ أَعْقَابِكُمْ فَتَنْقَلِبُوا خَاسِرِينَ
﴿١٤٩﴾ بَلِ اللَّهُ مَوْلَاكُمْ وَهُوَ خَيْرُ النَّاصِرِينَ ﴿١٥٠﴾ سَنَلْقَىٰ
فِي قُلُوبِ الَّذِينَ كَفَرُوا الرُّعْبَ بِمَا أَشْرَكُوا بِاللَّهِ
مَا لَمْ يُنَزَّلْ بِهِ ءِسْطَانًا وَمَأْوَاهُمُ النَّارُ وَيَسْ
مَثَوَى الظَّالِمِينَ ﴿١٥١﴾ وَلَقَدْ صَدَقَكُمُ اللَّهُ
وَعَدَهُ وَإِذْ تَحْسُنَهُمْ بِإِذْنِهِ حَتَّىٰ إِذَا فَشِلْتُمْ
وَتَنَزَعْتُمْ فِي الْأَمْرِ وَعَصَيْتُمْ مِّنْ بَعْدِ مَا أَرْسَلَكُمْ
مَّا تُحِبُّونَ مِنْكُمْ مَّن يَرِيدُ الدُّنْيَا وَمِنْكُمْ مَّن
يُرِيدُ الْآخِرَةَ ثُمَّ صَرَفَكُمْ عَنْهُمْ لِيَبْتَلِيَكُمْ
وَلَقَدْ عَفَا عَنْكُمْ وَاللَّهُ ذُو فَضْلٍ عَلَى الْمُؤْمِنِينَ
﴿١٥٢﴾ * إِذْ تَصْعَدُونَ وَلَا تَلَوْنَهَا عَلَىٰ أَحَدٍ
وَالرَّسُولُ يَدْعُوكُمْ فِي أَخْرَابِكُمْ فَأَتَابَكُمْ
غَمًّا بَغْمٍ لِّكَيْلَا تَحْزَنُوا عَلَىٰ مَفَاتِكُمْ وَلَا
مَا أَصَابَكُمْ وَاللَّهُ خَبِيرٌ بِمَا تَعْمَلُونَ ﴿١٥٣﴾

﴿149﴾ Ya ku waxanda suka yi imani da Allah da manzanninsa, in kuka bi waxanda suka kafirta daga Yahudu da Nasara da mushirikai cikin abin da suke umartarku da shi na vata, to za su mayar da ku kan abin da kuke kai a da can na kafirci bayan kun yi imani. Sai ku koma masu hasara, duniya da lahira.

﴿150﴾ Waxannan kafirai baza su taimake ku ba, in kun bi su. Allah ne mai taimakonku a kan abokan gabarku, ku bi shi, Shi ne mafi alherin mai taimako, ba kwa buqatar taimakon kowa bayan na shi.

﴿151﴾ Zamu jefa tsoro mai tsanani a cikin zukatan waxanda suka kafirta, har su ka sa tsayuwa a wajen yaqarku, zamu sa musu wannan tsoro ne, saboda sun haxa Allah da wasu ababen bauta a kan son zuciyarsu, wanda Allah bai saukar da wata hujja a kansu ba. Matabbatar su da zasu koma zuwa gare ta a lahira ita ce wuta. Tir da matabbatar azzalumai wuta.

﴿152﴾ Allah ya cika abin da ya yi muku alqawari da shi na nasara a kan maqiyanku a yaqin Uhud, a lokacin da kuke kashe su, kisa mai tsanani da izinin Allah, har zuwa lokacin da kuka ji tsoro, kuka yi rauni wajen tabbata a kan abin da Manzon Allah (S.A.W) ya umarce ku da shi, kuka yi savani wajen tsayawa a wurin da kuke, kuna tunanin ku bar wurin, ku tafi tara ganima, a qarshe kuka savawa Manzon Allah (S.A.W) a cikin umarninsa da ya baku, na ku tabbata a wurinku a kowane hali. Haka ya faru daga gareku, bayan Allah ya nuna muku abin da kuke so na nasara akan

maqiyanku. Daga cikinku akwai wanda yake son ganima, su ne waxanda suka bar wurinsu, daga cikinku kuma akwai waxanda suke son ladan lahira, su ne waxanda suka tabbata a wurinsu, ba su je ko'ina ba, suna masu bin umarnin Manzon Allah, sannan sai Allah ya juyar da ku daga gare su, ya xora su a kanku, don ya jarrabe ku, a gane mumini mai haquri yayin da bala'i ya bayyana, daga wanda qafarsa ta kauce, zuciyarsa ta yi rauni. Allah ya yafe muku abin da kuka yi na savawa umarnin Manzonsa. Allah Ma'abocin falala ne ga muminai, ta yadda ya shiryar da su zuwa ga imani, ya yi musu afuwar zunubansu, ya ba su lada a kan abin da ya same su.

﴿153﴾ Ku tuna – Ya ku Muminai – yayin da kuka yi nisa daga inda Annabi yake, kuna gudu a ranar Uhud, lokacin da kuka samu matsala saboda savawa umarnin Manzon Allah, ba wanda yake kallon xan uwansa a cikinku. Manzon Allah yana kiranku daga bayanku, a tsakaninku da mushirikai yana cewa: “Ku zo inda nake ya ku bayin Allah, ku zo inda nake ya ku bayin Allah”. Sai Allah ya yi muku sakamako da raxaxi da qunci saboda abin da ya wuce ku na samun nasara da ganima, wani raxaxin da quncin yana bin sa, na abin da ya yaxu a tsakaninku na kashe Annabi. Dukkan wannan ya sauka a kanku ne don kada ku yi baqin cikin abin da ya wuce ku na samun nasara da ganima, ko abin da ya same ku na kisa da ciwo, bayan kun san cewa Annabi ba a kashe shi ba, sai musibar ta yi muku sauqi. Allah masani ne mai bada labarin abin da kuke aikatawa, babu wani abu daga halin zuciyarku ko ayyukan gavganku da yake vuya a gare shi.

✿ Kaxan Daga Abinda Waxannan Ayoyi Suke Koyarwa:

- 1 - Tsoratarwa daga yi wa kafirai xa'a da tafiya a kan son zuciyarsu. Qarshen haka shi ne hasara a duniya da lahira.
- 2 - Jefa tsoro a cikin zuciyar maqiya Allah wani vangare ne na taimakon Allah ga waliyyansa muminai.
- 3 - Yana daga cikin abin da yake kawo rushewa a fagen yaqi rataya da duniya da kwaxayin ganima, da savawa umarnin jagoran rundunar yaqin.
- 4 - Yana daga cikin falalar sahabbai Allah yana biyo da gafara yayin da aka ambaci laifukansu.

154 Sannan ya saukar muku da nutsuwa da aminci bayan damuwa da qunci, har wasu jama'a daga cikinku saboda da aminta da alqawarin Allah gyangyaxi ya riqa xaugar su, cikin nutsuwa da aminci. Xaya jama'ar kuwa basu samu aminci da nutsuwa ba, su ne munafukai waxanda babu abin da ya dame su sai yadda za su kuvuta, suna cikin tashin hankali da tsoro, suna yi wa Allah mummunan zato, cewa Allah ba zai taimaki Manzonsa ba, ba zai qarfafa bayinsa ba, kamar dai irin zaton mutanen Jahiliyya, waxanda basa girmama Allah yadda ya dace. Waxannan munafukai saboda sun jahilci Allah suna cewa: "Ba ra'ayinmu ba ne fita wannan yaqi, don da ra'ayinmu ne da bamu fito ba". To Ka ce da su – Ya kai wannan Annabi – kana mai ba su amsa: "Dukkan lamari na Allah ne, shi ne wanda yake qaddara abin da ya ga dama, yake hukunta abin da ya ga dama, Shi ne ya qaddara fitowarku". Waxannan Munafukai suna voye abin da yake zuciarsu na shakka da mummunan zato, irin abubuwan da ba sa bayyana shi gare ku, suna cewa: "Da ra'ayinmu aka bi, na qin fitowa zuwa wannan yaqi, da ba a kashe mu a wannan wuri ba". To ka faxa musu – Ya kai wannan Annabi – kana mai musu raddi: "Ko kun kasance a gidajenku, nesa da wuraren yaqi da mutuwa, to da duk wanxanda Allah ya rubuta za a kashe su daga cikinku sai sun fito zuwa inda za a kashe su. Amma Allah bai rubuta haka ba, sai don ya jarrabi abin da yake cikin zukatanku na niyyoyinku da manufofinku, ya bambance abin da yake cikin zukatanku na imani da munafunci. Allah ya san abin da yake cikin zukatan bayinsa, babu abin da yake vuya a gare shi".

ثُمَّ أَنْزَلَ عَلَيْكُمْ مِنْ بَعْدِ الْغَمِّ أَمْنَةً نُبُوءًا يَنْبَغِي طَائِفَةً مِّنْكُمْ وَطَائِفَةٌ قَدْ أَهَمَّتْهُمْ أَنفُسُهُمْ يَظُنُّونَ بِاللَّهِ غَيْرَ الْحَقِّ ظَنَّ الْجَاهِلِيَّةِ يَقُولُونَ هَل لَّنَا مِنَ الْأَمْرِ مِن شَيْءٍ قُلْ إِنَّ الْأَمْرَ كُلَّهُ لِلَّهِ يُخَفُّونَ فِي أَنفُسِهِمْ مَا لَا يَبْدُونَ لَكَ يَقُولُونَ لَوْ كَانَ لَنَا مِنَ الْأَمْرِ شَيْءٌ مَّا قَتَلْنَا هَٰؤُلَاءِ قُلْ لَوْ كُنْتُمْ فِي بُيُوتِكُمْ لَبَرَزَ الَّذِينَ كُتِبَ عَلَيْهِمُ الْقَتْلُ إِلَى مَضَاجِعِهِمْ وَلِيَبْتَلِيَ اللَّهُ مَا فِي صُدُورِكُمْ وَلِيُمَحَّصَ مَا فِي قُلُوبِكُمْ وَاللَّهُ عَلِيمٌ بِذَاتِ الصُّدُورِ ﴿١٥٤﴾ إِنَّ الَّذِينَ تَوَلَّوْا مِنْكُمْ يَوْمَ الْتَقَى الْجَمْعَانِ إِنَّمَا اسْتَزَلَّهُمُ الشَّيْطَانُ بِبَعْضِ مَا كَسَبُوا وَلَقَدْ عَفَا اللَّهُ عَنْهُمْ إِنَّ اللَّهَ غَفُورٌ حَلِيمٌ ﴿١٥٥﴾ يَا أَيُّهَا الَّذِينَ ءَامَنُوا لَا تَكُونُوا كَالَّذِينَ كَفَرُوا وَقَالُوا لِإِخْوَانِهِمْ إِذَا ضَرَبُوا فِي الْأَرْضِ أَوْ كَانُوا غُزًى لَّوْكَانُوا عِنْدَنَا مَا تَأْتُوا وَمَا قَاتِلُوا لِيَجْعَلَ اللَّهُ ذَٰلِكَ حَسْرَةً فِي قُلُوبِهِمْ وَاللَّهُ يُحْيِي وَيُمِيتُ وَاللَّهُ بِمَا تَعْمَلُونَ بَصِيرٌ ﴿١٥٦﴾ وَلَئِن قَتَلْتُمْ فِي سَبِيلِ اللَّهِ أَوْ مِتُّمْ لَمَغْفِرَةٌ مِّنَ اللَّهِ وَرَحْمَةٌ خَيْرٌ مِّمَّا يَجْمَعُونَ ﴿١٥٧﴾

155 Waxanda suka karaya daga cikinku – Ku Sahabbai – har suka ja baya, a ranar da taron mushirikai suka haxu da taron musulmai a wurin yaqi, to Shaixan ne ya jefa su cikin zamiya, saboda abin da suka aikata na savo. Amma tabbas Allah ya yi musu afuwa, bai zai kama su da wannan laifi ba, saboda falalarsa da jinqansa. Haqiqa Allah mai yawan gafara ne ga wanda ya tuba, Mai haquri ne baya gaggauta yin uquba.

156 Yaku waxanda kuka yi imani da Allah, kuka bi Manzonsa, kada ku zama kamar kafirai da munafukai, waxanda suke cewa makusantansu waxanda suka tafi neman arziki, ko wajen yaqi suka mutu a can, ko aka kashe su, (sai su ce): "Ai da suna wajenmu, ba su fita ba, da ba su yi yaqi ba, da ba su mutu ba, kuma da ba a kashe su ba". Allah ya sanya musu wannan qudiri ne a zukatansu don su qara nadama da baqin ciki a zukatansu. Allah shi kaxai ne yake rayawa da kashewa da ganin damarsa. Zama baya hana faruwar abin da ya qaddara, haka nan fita bata gaggauta shi. Allah yana ganin abin da kuke aikatawa, ayyukanku ba su vuya gare shi, kuma zai saka muka a kan waxannan ayyuka.

157 Idan an kashe ku a kan tafarkin Allah ko kuka mutu – Yaku Muminai – Allah zai gafarta muku, gafara mai girma, zai jiqanku da rahamarsa. Wannan gafara da jinqai sun fi wannan duniya alheri da abin da mutanen da suke cikinta suke tarawa na ni'ima mai gushewa.

✿ Kaxan Daga Abin Da Waxannan Ayoyi Suke Koyarwa:

- 1 - Jahiltal Allah Maxaukakin Sarki da siffofinsa yana haifar da mummunar aqida da ayyuka marasa kyau.
- 2 - Ajalin bayi an riga an qaddara shi, an qayyade shi, afkawa ko jarumta ba sa gaggauto da shi, haka ma tsoro ko kwaxayin rayuwa ba su jinkirtar da shi.
- 3 - Yana daga sunnar Allah Maxaukakin Sarki mai gudana, jarraba bayinsa, don ya bambance mummuna daga mai kyau.
- 4 - Daga cikin mafi girman matsayi da xaukaka a wurin Allah, matsayin waxanda suka yi shahada a kan tafarkin Allah.

وَلَيْنَ مُتَمَّرًا وَقَتْلَتُمْ لِي إِلَى اللَّهِ مُتَحَشِّرُونَ ﴿١٥٨﴾ فِيمَا رَحِمَةٍ مِنَ اللَّهِ لِنْتَ لَهُمْ وَلَوْ كُنْتَ فَظًا غَلِيظَ الْقَلْبِ لَأَنْفَضُوا مِنْ حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ فَإِذَا عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ ﴿١٥٩﴾ إِنْ يَنْصُرْكُمْ اللَّهُ فَلَا غَالِبَ لَكُمْ وَإِنْ يَخْذُلْكُمْ فَمَنْ ذَا الَّذِي يَنْصُرُكُمْ مِنْ بَعْدِهِ وَعَلَى اللَّهِ فَلْيَتَوَكَّلِ الْمُؤْمِنُونَ ﴿١٦٠﴾ وَمَا كَانَ لِنَبِيِّ أَنْ يُغَلَّ مِنْ وَمَنْ يَغُلُّ يَأْتِ بِمَا غَلَّ يَوْمَ الْقِيَامَةِ ثُمَّ تُوَفَّى كُلُّ نَفْسٍ مَّا كَسَبَتْ وَهُمْ لَا يُظْلَمُونَ ﴿١٦١﴾ أَفَمَنْ أَتَّبَعَ رِضْوَانِ اللَّهِ كَمَنْ بَاءَ بِسَخَطٍ مِنَ اللَّهِ وَمَا أَوْلَاهُ جَهَنَّمَ وَبِئْسَ الْمَصِيرُ ﴿١٦٢﴾ هُمْ دَرَجَاتٌ عِنْدَ اللَّهِ وَاللَّهُ بَصِيرٌ بِمَا يَعْمَلُونَ ﴿١٦٣﴾ لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ ﴿١٦٤﴾ أَوَلَمَّْا أَصَبْتُمْ مُمْصِيئَةً قَدْ أَصَبْتُمْ مِثْلَهَا قُلْتُمْ أَنَّى هَذَا قُلْ هُوَ مِنْ عِنْدِ أَنْفُسِكُمْ إِنَّ اللَّهَ عَلَى كُلِّ شَيْءٍ قَدِيرٌ ﴿١٦٥﴾

158 Idan kun mutu a kowane irin yanayi, ko aka kashe ku, gaba xayanku zuwa ga Allah za ku koma Shi kaxai, don ya saka muku a kan ayyukanku.

159 Saboda rahamar da Allah ya yi maka – Ya kai wannan Annabi –ka zama mai sauqin halaye ga sahabbanka. Da ka zama mai tsanani a maganarka da aikinka, mai qeqasasshiyar zuciya, da tuni sun watse, sun barka, don haka ka yafe musu gazawarsu a vangaren haqqinka, ka nema musu gafara, ka nemi jin ra'ayinsu cikin abin da yake buqatar shawara. Idan ka qudiri yin wani abu bayan shawara, to ka zarce a cikinsa, ka dogara ga Allah. Haqiqu Allah yana son masu dogara da shi, yana datar da su, yana qarfafa su..

160 In Allah ya qarfafa ku da taimakonsa da nasararsa, to babu wanda zai yi galaba a kanku, koda kuwa mutanen bayan qasa sun taru a kanku. Idan kuma ya bar taimakonku, ya qyale ku da kawunanku, to babu wanda ya isa ya taimake ku bayan Allah. Nasara tana hannunsa Shi kaxai. Muminai su dogara ga Allah, ba a kan wani ba, wanda ba shi ba.

161 Ba zai yi wu ba ga Annabi ya yi ha'inci, ya xauki wani abu na ganima ba wanda Allah ya ke Vance shi da shi ba, duk wanda ya yi ha'inci a cikinku, ya xauki wani abu daga cikin ganima, to za a yi masa uquba, a fallasa shi ranar alqiyama, ya zo yana xauka da abin da ya xauka a gaban halitta, sannan a bawa kowace rai sakamakon abin da ta aikata cikakke, ba tare da an tauye komai ba, kuma ba za a zalunce su da qara musu laifi, ko da rage musu kyawawan ayyukansu ba.

162 Wanda ya bi abin da zai samu yardar Allah da imani da aiki na qwarai, ba zai yi daidai ba da wanda ya kafirce wa Allah ya yi munanan ayyuka ba, ya koma da fushi mai tsanani daga wajen Allah, mazauninsa Jahannama ne. Makoma da matabbata ta yi muni.

163 Sun bambanta a masaukansu a duniya da lahira a wurin Allah. Allah yana ganin abin da suke aikatawa, babu abin da yake vuya a gare shi, zai sakawa kowa da da aikinsa.

164 Allah ya yi wa muminai ni'ima da ya kyautata musu, yayin da ya aiko musu da Manzo daga cikinsu, daga jinsin su, yana karanta musu Alqur'ani, yana tsarkake su daga shirka da munanan halaye, yana koya musu Alqur'ani da Sunnah, alhali sun kasance kafin aiko wannan Manzo suna cikin vata na barin shiriya mabayyaniya.

165 A yayin da musifa ta same ku – Yaku Muminai – lokacin da aka ci nasara a kanku a yaqin Uhud, aka kashe waxanda aka kashe a cikinku, to ku ma kun yi wa maqiyanku ninkinta na kisa da kamu a ranar yaqin Badar, amma duk da haka kuka ce: “Ta ina ne wannan abu ya same mu, ga shi muna muminai, kuma Annabin Allah yana cikinmu?!. Ka ce – Ya kai wannan Annabi – “Abin da ya same ku ya faru ne ta dalilinku, yayin da kuka yi savani, kuka savawa Manzo, lallai Allah mai iko ne a kan dukkan komai, yana taimakon wanda ya ga dama, yana qasqantar da wanda ya ga dama.

✿ Kaxan Daga Abin Da Waxannan Ayoyi Suke Koyarwa:

1 - Nasara ta haqiqu daga Allah Maxaukakin Sarki take, Shi ne mai qarfin da ba a yaqa, Mabuwayin da ba a rinjaya.

2 - Halin wanda ya bi shiriyar Allah, ya yi aiki da ita, ba zai yi daidai da halin wanda ya bijire ya qaryata ba, kamar yadda mazauninsu ba zai zama iri xaya ba a lahira.

3 - Abin da yake sauka ga bawa na bala'i da jarrabawa suna sauka ne saboda zunubansa, kuma zai iya zama jarrabawa ne don xauka darajar bawan. Allah yana afuwa yana yafe da yawa daga cikin zunubai.

166 Abin da ya faru da ku na kisa da jin ciwo da cin nasara a kanku a wajen yaqi ranar Uhud, lokacin da rundunarku ta haxu da ta mushirikai, ya faru ne da izinin Allah da qaddarawarsa, saboda wata hikima babba, ita ce bayyana mumina na gaskiya.

167 Kuma don Allah ya bayyana Munafukai waxanda aka ce da su: “ku zo ku yi yaqi saboda Allah, da kare al’ummar musulmai”. Sai suka ce: “Ai da mun san yaqi za a yi da mun bi ku, ba mu san yaqi zai faru tsakaninku da mutanen ba”. A wannan lokacin sun fi kusa da abin da yake nuna kafircinsu fiye da abin da yake nuna imaninsu. Suna faxa da bakinsu savanin abin da yake cikin zukatansu. Allah yana sane da abin da suke voyewa a zukatansu, kuma zai musu uquba a kanshi.

168 Su ne waxanda suka qi zuwa yaqi, suka ce wa makusantansu waxanda aka ji wa ciwo a yaqin Uhud: “Ai da sun yi mana biyayya, ba su fita yaqin ba, da ba a kashe su ba”. Ka ce da su – Ya kai wannan Annabi – kana mai musu raddi: “Ku kare wa kawunanku daga mutuwa idan ta zo, in abin da kuke da’awa a kai gaskiya ne, na cewa da sun yi muku biyayya da ba a kashe su ba, kuma zamanku a gida da qin zuwa jihadi saboda Allah shi ne dalilin da ya sa kuka tsira daga mutuwa”.

169 Ka da ka yi zato – Ya kai wannan Annabi – waxanda aka kashe a wajen jihadi a kan tafarkin Allah matattu ne, a’ a rayayyu ne, rayuwa ta daban, a wajen Ubangijinsu a gidansa na karamci, ana azurta su da ni’ima kala-kala, wadda ba wanda ya san ta sai Allah.

170 Arziki ya rufe su, farin ciki ya lulluwa su, saboda abin da Allah ya yi musu baiwa da shi daga cikin falalarsa, suna fata suna jiran yan uwansu waxanda suka rage a duniya su biyo su a baya, idan aka kashe su a wajen jihadi, za su samu falala irin ta su. Babu tsoro cikin abin da suke fuskanta na lamarin lahira, kuma ba za su yi baqin ciki ba a kan abin da ya wuce su na rabon duniya.

171 Suna farin ciki da wannan lada mai girma wanda yake jiransu daga wajen Allah, da qarir wani ladan mai girma, da sanin cewa Allah Maxaukakin Sarki ba ya vata ladan Muminai, yana cika musu ladansu, ya kuma qara musu a kai.

172 Waxanda suka amsa wa umarnin Allah da Manzonsa yayin da aka kira su zuwa fita yaqi saboda Allah, da gamuwa da mushirikai a yaqin “Hamra’ul Asad” wanda ya bi yo yaqin Uhud, bayan ciwuka sun same su a Uhud, amma ba hakan bai hana su fita ba, wajen amsa kiran Allah da Manzonsa, to waxanda suka kyautata daga cikinsu da ayyukansu, suka ji tsoron Allah ta kamanta umarninsa da nisantar abubuwan da ya hana, suna da lada mai girma daga wajen Allah, shi ne Aljannah.

173 Waxanda wasu Mushirikai suke ce da su: “Quraishawa a bisa jagorancin Abu Sufyan sun muku taro mai yawa don su yaqe ku, su gama da ku, ku kiyaye su, ku ji tsoron haxuwa da su”, sai wannan maganar da tsoratarwar ta qara musu gasgata Allah da yarda da alqawarinsa, suka fita zuwa ga gamuwa da su, suna cewa: “Allah Maxaukakin Sarki ya isar mana, Madalla da wanda zamu miqa al’amuranmu zuwa gare shi”.

✿ Kaxan Daga Abin Da Waxannan Ayoyi Suke Koyarwa:

1 - Yana daga cikin Sunnonin Allah ya jarrabi bayinsa, saboda ya bambance mumini na gaskiya daga munafuki, kuma ya bayyana mai gaskiya daga mai qarya. 2 - Girman matsayin jihadi da yin shahada a kan tafarkin Allah, da bayanin irin ladansu a wurin Allah Maxaukakin Sarki, ta inda yake sauke su a mafi girman masaukai.

3 - Falalar sahabbai da bayanin xaukakar matsayinsu a duniya da lahira, saboda abin da suka bayar na rayukansu da dukiyoyinsu saboda Allah Maxaukakin Sarki.

وَمَا أَصَابَكُمْ يَوْمَ الْتَقَى الْجَمْعَانِ فِإِذِنَ اللَّهُ وَلِيَعْلَمَ الْمُؤْمِنِينَ
 ١٦٦ وَلِيَعْلَمَ الَّذِينَ نَافَقُوا وَقِيلَ لَهُمْ تَعَالَوْا قَاتِلُوا فِي سَبِيلِ اللَّهِ
 أَوْ ادْفَعُوا قَالُوا لَوْ نَعْلَمُ قِتَالًا لَاتَّبَعْنَاكُمْ هُمْ لِلْكَافِرِينَ يَوْمِ
 اقْرَبٍ مِنْهُمْ لِلْإِيمَانِ يَقُولُونَ بِأَفْوَاهِهِمْ مَا لَيْسَ فِي قُلُوبِهِمْ
 وَاللَّهُ أَعْلَمُ بِمَا يَكْتُمُونَ ١٦٧ الَّذِينَ قَالُوا لِإِخْوَانِهِمْ وَقَعَدُوا
 لَوْ أَطَاعُونَا مَا قَاتَلُوا قُلُوبًا فَادْرَأْهُ وَعَنْ أَنْفُسِكُمْ الْمَوْتِ إِنْ
 كُنْتُمْ صَادِقِينَ ١٦٨ وَلَا تَحْسَبَنَّ الَّذِينَ قَاتَلُوا فِي سَبِيلِ اللَّهِ
 أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ ١٦٩ فَرِحِينَ بِمَا آتَاهُمُ
 اللَّهُ مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ
 مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ * يَسْتَبْشِرُونَ
 بِنِعْمَةِ مِنَ اللَّهِ وَفَضْلٍ وَأَنَّ اللَّهَ لَا يُضِيعُ أَجْرَ
 الْمُؤْمِنِينَ ١٧٠ الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا أَصَابَهُمُ
 الْقَرْحُ لِلَّذِينَ أَحْسَنُوا مِنْهُمْ وَاتَّقُوا أَجْرٌ عَظِيمٌ ١٧١
 الَّذِينَ قَالُوا لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشَوْهُمْ
 فَزَادَهُمْ إِيمَانًا وَقَالُوا حَسْبُنَا اللَّهُ وَنِعْمَ الْوَكِيلُ ١٧٢

فَأَنْقَلَبُوا بِنِعْمَةٍ مِّنَ اللَّهِ وَفَضْلٍ لَّمْ يَمَسَّسْهُمُ سُوءٌ وَاتَّبَعُوا
 رِضْوَانَ اللَّهِ وَاللَّهُ ذُو فَضْلٍ عَظِيمٍ ﴿١٧٤﴾ إِنَّمَا ذَلِكُمُ الشَّيْطَانُ
 يُخَوِّفُ أَوْلِيَاءَهُ ۖ فَلَا تَخَافُوهُمْ وَخَافُوا إِن كُنْتُمْ مُّؤْمِنِينَ ﴿١٧٥﴾
 وَلَا يَحْزُنْكَ الَّذِينَ يُسْرِعُونَ فِي الْكُفْرِ إِنَّهُمْ لَن يَضُرُّو اللَّهَ
 شَيْئًا يُرِيدُ اللَّهُ أَلَّا يَجْعَلَ لَهُمْ حِطَّافِي الْأَخِرَةِ ۗ وَلَهُمْ عَذَابٌ
 عَظِيمٌ ﴿١٧٦﴾ إِنَّ الَّذِينَ اشْتَرُوا الْكُفْرَ بِالْإِيمَانِ لَن يَضُرُّو اللَّهَ
 شَيْئًا وَلَهُمْ عَذَابٌ أَلِيمٌ ﴿١٧٧﴾ وَلَا يَحْسَبَنَّ الَّذِينَ كَفَرُوا أَنَّمَا
 نُمَلِّ لَهُمْ خَيْرٌ لَّا نَفْسِهِمْ ۗ إِنَّمَا نُمَلِّ لَهُمْ لِيُذَادُوا ۗ وَإِنَّمَا لَهُمْ
 عَذَابٌ مُّهِينٌ ﴿١٧٨﴾ مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ
 عَلَيْهِ حَتَّىٰ يَمِيزَ الْخَبِيثَ مِنَ الطَّيِّبِ ۗ وَمَا كَانَ اللَّهُ لِيُطْلِعَكُمْ
 عَلَى الْغَيْبِ ۗ وَلَكِنَّ اللَّهَ يَجْتَبِي مِن رُّسُلِهِ ۗ مَنْ يَشَاءُ ۗ فَأَمُونُوا بِاللَّهِ
 وَرُسُلِهِ ۗ وَإِن تَوَمَّنُوا ۖ أَوْ تَتَّقُوا ۖ لَكُمْ أَجْرٌ عَظِيمٌ ﴿١٧٩﴾ وَلَا يَحْسَبَنَّ
 الَّذِينَ يَبْخُلُونَ بِمَاءِ أَنَّهُمْ لِلَّهِ مِن فَضْلِهِ ۗ هُوَ خَيْرٌ لَّهُمْ
 بَلْ هُوَ شَرٌّ لَّهُمْ سَيُطَوَّقُونَ مَا بَخُلُوا بِهِ ۗ يَوْمَ الْقِيَامَةِ ۗ وَاللَّهُ
 مِيرَاثُ السَّمَاوَاتِ وَالْأَرْضِ ۗ وَاللَّهُ بِمَا تَعْمَلُونَ خَبِيرٌ ﴿١٨٠﴾

174 Sun dawo da lada mai yawa da qarir daraja a wajen Allah, da kuvuta daga abokan gaba, bayan fitar su zuwa ga “Hamra’ul Asad”, ba su ji ciwo ko rauni ba, sun bi abin da zai sa Allah ya yarda da su, na lazimtar xa’arsa da barin savonsa. Allah Ma’abocin falala ne mai girma ga bayinsa muminai.

175 Shaixan ne yake tsoratar da ku, ta hanyar mabiyansa da mataimakansa, don haka kada ku ji tsoronsu, ba su da wata dabara ko qarfi, ku ji tsoron Allah Shi kaxai, ta hanyar lazimtar xa’arsa, in dai ku muminai ne na gaskiya.

176 Kada waxanda suke gaggawa zuwa ga kafirci, suka yi ridda daga cikin munafukai su jefa ka cikin baqin ciki – Ya kai wannan Manzo -. Basu cutar da Allah da komai ba, kaxai suna cutar kawunansu ne, ta yin nisa da Allah da xa’arsa. kuma Allah yana nufin tavar da su ne, da rashin ba su dacewa, don su zama ba su da wani rabo a cikin ni’imar lahira, kuma suna da azaba mai girma ta wuta.

177 Waxanda suka canza imani da kafirci ba su cutar da Allah da komai ba, kaxai suna cutar da kawunansu ne, kuma suna da azama mai raxaxi a ranar lahira.

178 Kada waxanda suka kafirta da Ubangijinsu, suka yi taurin kai ga shari’arsa, su yi zaton jinkirta musu da tsawaita rayuwarsa, duk da abin da suke kai na kafirci, hakan alheri ne ga kawunansu. Ba haka lamarin yake ba, yadda suke zato, mun jinkirta musu ne don su qara laifi da yawan savo a kan laifinsu, kuma suna da azaba

ta qasqanci.

179 Baya cikin hikimar Allah ya qyale ku – Yaku Muminai – a kan abin da kuke kai na cakuxuwa da munafukai, da rashin bambance tsakaninku, da bayyana muminai na gaskiya, har sai ya bambance ku ta hanyar ba ku umarni da jarrabawa kala-kala, don ya bayyana mumini nagari da wanda yake munafuki mummuna. Haka kuma baya cikin hikimar Allah ya tsinkayar da ku gaibu, ta yadda zaku iya bambance mumini da munafuki, sai dai Allah yana zavar wanda ya so daga cikin Manzanninsa, ya sanar da shi wani abu daga gaibu, kamar yadda ya sanar da Annabinsa Muhammad (S.A.W) halin Munafukai, don haka ku tabbatar da imaninku da Allah da Manzonsa, idan kuka yi imani na gaskiya, kuka ji tsoron Allah, ta hanyar kamanta umarninsa da nisantar abubuwan da ya hana, to kuna da lada mai girma a wurin Allah.

180 Kada waxanda suke rowa da abin da Allah ya ba su na ni’ima, a bisa falalarsa, kuma suke hana haqqin Allah a ciki su yi zaton haka alheri ne gare su, a’a, hakan sharri ne gare su, saboda wannan rowar tasu, za a naxa musu wannan abu a wuyansu ranar alqiyama, an riqa musu azaba da shi. Abin da yake sama da qasa ga Allah kaxai suke komawa, Shi ne rayayye bayan qarewar halitta gaba xaya. Allah masani ne na dukkan abin da kuke aikatawa, kuma zai muku sakayya a kansu.

✿ Kaxan Daga Abin Da Waxannan Ayoyi Suke Koyarwa:

- 1 - Abin da ya dace ga mumini kada ya waiwaiyi tsoratarwar da Shaixan yake masa, ta hanyar mataimakansa da mabiyansa daga cikin kafirai, saboda dukkan lamari na Allah ne gaba xaya.
- 2 - Bai dace ga mumini ba ya ruxu da jinkirtawar Allah gare shi, abin da ya wajaba a kanshi shi ne ya gaggawar tuba, matuqar dai yana cikin lokaci, bai wuce ba.
- 3 - Marowacin da yake hana falalar da Allah ya yi masa, yana cutar da kansa ne, ta hanyar hana ta kasuwanci da Allah mai girma, mai yawan bayarwa, sannan kuma yana bijirar da kansa ga uquba ranar alqiyama.

181 Tabbas Allah ya ji maganar Yahudawa da suka ce, “Allah faqiri ne, tunda ya nemi bashi a wurinmu, mu ne mawadata da abin da muke da shi na dukiya”. Zamu rubuta abin da suka faxa na qarya da qire ga Ubangijinsu, da kashe Annabawansu da suka yi ba da haqqi ba, sannan mu ce da su: “Ku xanxani azabar qunar wuta”.

182 Ana muku wannan azaba ne saboda abin da hannayenku suka gabatar ya ku Yahudu, na savo da wulaqanci, saboda Allah ba ya zaluntar kowa daga cikin bayinsa.

183 Su ne waxanda suka yi qarya da qire suka ce,: “Tabbas Allah ya yi mana wasiyya a littattafansa ta harshen Manzanninsa kada mu yi imani da wani Manzo har sai ya zo mana da abin da zamu gasgata maganarsa da shi, shi ne ya kusanci Allah da wata sadaka, da wuta za ta sauka daga sama ta qona ta”. Sai Suka yi wa Allah qarya da dangana masa wasiyya, da iyakance abin da yake nuna gaskiyar Manzanni da wannan abin da suka ambata, don haka Allah ya umarci Annabinsa Muhammad (S.A.W) ya ce musu,: “Haqiqa Manzanni sun zo muku gabanina da hujjoji bayanannu, waxanda suke nuna gaskiyarsu, dama abin da kuka ambata na kusanci zuwa ga Allah xin, wanda wuta daga sama ta sauka ta qona shi, to don me kuka qarya ta su, kuka kashe su, in dai har ku masu gaskiya ne cikin abin da kuke faxa?”.

184 Idan sun qaryata ka – Ya kai wannan Annabi – kada ka yi baqin ciki, wannan ita ce al’adar kafirai, sun qaryata Manzanni da yawa a gabaninka, waxanda suka zo da dalilai bayyanannu, da littattafai waxanda suka qunshi wa’azi da abubuwa masu tausasa zukata, da littafi mai shiryarwa, saboda abin da yake cikinsa na hukunce-hukunce da shari’o’i.

185 Duk wata rai sai ta xanxani mutuwa, duk irin matsayin da ta kai, don haka ka da wani mahaluki ya ruxu da wannan duniya. A ranar alqiyama za a baku ladan ayyukanku cikakke ba tawaya. Duk wanda Allah ya nisanta shi daga wuta, ya shigar da shi Aljannah, to ya samu abin da yake fata na alheri, ya tsira daga abin da yake tsoro na sharri. Rayuwar duniya ba komai ba ce sai wani xan jin daxi mai gushewa, don haka ba mai ratayuwa da shi sai wanda aka yaudara.

186 Za a jarrabe ku – Ya ku Muminai – a cikin dukiyoyinku, ta hanyar bayar da haqqoqi na wajibi a cikinsu, da abin da zai sauka a kanta na masifa. Za a kuma jarrabe ku a cikin kawunanku ta hanyar xora muku nauyi na shari’a, da abin da zai sauka a kanku na bala’i kala-kala. Tabbas kuma za ku ji abubuwa da yawa, na sukanku da addininku daga waxanda aka ba wa littafi gabaninku da waxanda suka yi shirka, idan kuka yi haquri a kan abin da ya same ku na masifa kala-kala da jarrabobi, kuka ji tsoron Allah, ta yin abin da ya umarta da barin abin da ya hana, to hakan yana cikin al’amuran da suke buqatar azama, kuma masu tsere suke tsere a cikinsu.

✿ Kaxan Daga Abin Da Waxannan Ayoyi Suke Koyarwa:

- 1 - Daga munanan ayyukan Yahudawa da munanan halayensu ta’addancinsu a kan Annabawan Allah da qaryata su, da kashe su.
- 2 - Duk wani rabo a duniya tauyayye ne, cikakken rabo a lahira shi ne tsira daga wuta da shiga Aljannah.
- 3 - Daga cikin irin nau’ikan jarrabawa, akwai cutarwar da take samun muminai a addininsu da kawunansu daga wajen ma’abota littafi da mushirikai. Abin da yake wajibi shi ne haquri da tsoron Allah Maxaukakin Sarki.

لَقَدْ سَمِعَ اللَّهُ قَوْلَ الَّذِينَ قَالُوا إِنَّ اللَّهَ فَقِيرٌ وَنَحْنُ أَغْنِيَاءُ
سَنَكْتُبُ مَا قَالُوا وَقَتْلَهُمُ الْأَنْبِيَاءَ بِغَيْرِ حَقٍّ وَنَقُولُ
ذُوقُوا عَذَابَ الْحَرِيقِ ﴿١٨١﴾ ذَلِكَ بِمَا قَدَّمْتُمْ أَيْدِيكُمْ
وَأَنَّ اللَّهَ لَيْسَ بِظَالِمٍ لِّلْعَبِيدِ ﴿١٨٢﴾ الَّذِينَ قَالُوا إِنَّا بِلِلَّهِ
عَهْدٍ إِنَّا إِلَّا نُؤْمِنُ لِرَسُولٍ حَتَّىٰ يَأْتِينَا بِقُرْبَانٍ
تَأْكُلُهُ النَّارُ قُلْ قَدْ جَاءَكُمْ رَسُولٌ مِّن قَبْلِي بِالْبَيِّنَاتِ
وَالَّذِي قُلْتُمْ فَلِمَ قَتَلْتُمُوهُمْ إِن كُنْتُمْ صَادِقِينَ
﴿١٨٣﴾ فَإِن كَذَّبُوكَ فَقَدْ كَذَّبَ رَسُولٌ مِّن قَبْلِكَ جَاءُوا
بِالْبَيِّنَاتِ وَالزُّبُرِ وَالْكِتَابِ الْمُنِيرِ ﴿١٨٤﴾ كُلُّ نَفْسٍ
ذَائِقَةُ الْمَوْتِ وَإِنَّمَا تُوَفَّوْنَ أَجُورَكُمْ يَوْمَ الْقِيَامَةِ
فَمَن زُحْزِحَ عَنِ النَّارِ وَأُدْخِلَ الْجَنَّةَ فَقَدْ فَازَ وَمَا
الْحَيَاةُ الدُّنْيَا إِلَّا لَمَتَعٌ الْغُرُورِ ﴿١٨٥﴾ * لَسَبَّوْا فِي
أَمْوَالِكُمْ وَأَنفُسِكُمْ وَلَسَّمَعْنَا مِن الَّذِينَ أُوتُوا
الْكِتَابَ مِن قَبْلِكُمْ وَمِن الَّذِينَ أَشْرَكُوا أَذَىٰ كَثِيرًا
وَإِن تَصْبِرُوا وَتَتَّقُوا فَإِنَّ ذَلِكَ مِّن عَزْمِ الْأُمُورِ ﴿١٨٦﴾

وَإِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ لَتُبَيِّنُنَّهُ لِلنَّاسِ
 وَلَا تَكْفُرُونَهُ، فَبَدَّلُوهُ وَرَاءَ ظُهُورِهِمْ وَأَشْرَوْا بِهِ ثَمَنًا
 قَلِيلًا فَبُئِسَ مَا يَشْتَرُونَ ﴿١٨٧﴾ لَا تَحْسَبَنَّ الَّذِينَ يَفْرَحُونَ بِمَا
 آتَوْا وَيُجِبُونَ أَنْ يُحْمَدُوا بِمَا لَمْ يَفْعَلُوا فَلَا تَحْسَبَنَّهُمْ
 بِمَفَازَةٍ مِنَ الْعَذَابِ وَلَهُمْ عَذَابٌ أَلِيمٌ ﴿١٨٨﴾ وَاللَّهُ مُلْكُ
 السَّمَوَاتِ وَالْأَرْضِ وَاللَّهُ عَلَى كُلِّ شَيْءٍ قَدِيرٌ ﴿١٨٩﴾ إِنَّ فِي
 خَلْقِ السَّمَوَاتِ وَالْأَرْضِ وَأَخْتِلَافِ اللَّيْلِ وَالنَّهَارِ لَآيَاتٍ
 لِأُولِي الْأَلْبَابِ ﴿١٩٠﴾ الَّذِينَ يَذْكُرُونَ اللَّهَ قِيمًا وَقَعُودًا
 وَعَلَى جُنُوبِهِمْ وَيَتَفَكَّرُونَ فِي خَلْقِ السَّمَوَاتِ وَالْأَرْضِ
 رَبَّنَا مَا خَلَقْتَ هَذَا بَطْلًا سُبْحَانَكَ فَقِنَا عَذَابَ النَّارِ ﴿١٩١﴾
 رَبَّنَا إِنَّكَ مَنْ تَدْخُلِ النَّارَ فَقَدْ أَخْرَجْتَهُ وَمَا لِلظَّالِمِينَ مِنْ
 أَنْصَارٍ ﴿١٩٢﴾ رَبَّنَا إِنَّا سَمِعْنَا مُنَادِيًا يُنَادِي لِلْإِيمَانِ أَنْ
 ءَامِنُوا بِرَبِّكُمْ فَآمَنَّا رَبَّنَا فَاغْفِرْ لَنَا ذُنُوبَنَا وَكَفِّرْ عَنَّا
 سَيِّئَاتِنَا وَتَوَقَّنَا مِنَ الْأَبْرَارِ ﴿١٩٣﴾ رَبَّنَا وَءَاتِنَا مَا وَعَدْتَنَا عَلَى
 رُسُلِكَ وَلَا تُخْزِنَا يَوْمَ الْقِيَامَةِ إِنَّكَ لَا تُخْلِفُ الْمِيعَادَ ﴿١٩٤﴾

187) Ka tuna – Ya kai wannan Annabi – yayin da Allah ya xauki alqawari mai qarfi a kan malaman ma'abota littafi daga Yahudawa da Nasara cewa tabbas zaku bayyanawa mutane littafin Allah, baza ku voye abin da yake cikinsa ba, na shiriya, da abin da ya nuna na Annabcin Muhammad (S.A.W). amma sai suka jefar da wannan alqawari, ko kallonsa ma ba su yi ba, suka voye gaskiya, suka bayyana vata, suka canza alqawarin Allah da 'yan kuxi kaxan, kamar matsayi da dukiyar da suka samu. Tir da wannan kuxi wanda suka canza alqawarin Allah da shi.

188) Kada ka yi zato – Ya kai wannan Annabi – waxanda suke farin ciki da abin da suka aikata na munanan abubuwa, kuma suke son mutane su yaba musu da abin da basu aikata ba na alheri, kada ka yi musu zaton tsira da kuvuta daga azaba. Jahannama ce wurin zamansu, kuma suna da azaba mai ciwo a cikinta.

189) Allah ne kaxai yake da mulkin sammai da qassai da abin da yake tsakaninsu, halittarsa ce, tsarin sa ne. kuma Allah mai iko ne a kan dukkan komai.

190) A cikin samar da sama da qasa ba tare da an ga irinsu a wurin wani ba, da bibiyar da dare da yini da suke wa juna, da bambantar su wajen tsawo da gajarta, dalilai ne bayanannu ga masu lafiyayyen hankali, da suke nuna musu wanda ya halicci duniya, kuma ya cancanta a bauta masa Shi kaxai.

191) Su ne waxanda suke ambaton Allah a kowane hali, a halin tsayuwarsu, da halin zamansu, da

halin kishingixar su, suna amfani da tunaninsu wajen halittar sama da qasa, suna cewa: “Ya Ubangijinmu baka halicci wannan halitta mai girma don wasa ba, ka tsarkaka daga wasa, ka nisantar da mu daga azabar wuta, ta hanyar datar da mu ga kyawawan ayyuka, da kiyaye mu daga munana.

192) Haqiqa Kai ya Ubangijinmu duk wanda ka shigar da shi wuta daga cikin halittarka, to ka wulaqanta shi, ka tozarta shi. Azzalumai ba su da mataimaka ranar alqiyama da zasu kare su daga azabar Allah da uqubarsa.

193) Ya Ubangijinmu haqiqa mu, mun ji mai kira zuwa ga imani – shi ne Annabinka Muhammad (S.A.W) – yana kira yana cewa: “ku yi imani da Allah Ubangijinku, Shi kaxai abin bauta”, sai muka yi imani da abin da yake kira zuwa gare shi, mu ka bi shari'arsa, don ya Allah ka suturta mana zunubanmu, kada ka tozarta mu, ka yafe mana munanan ayyukanmu, kada ka kama mu da su, ka kashe mu tare da salihan bayi, ta hanyar datar da mu aikata alheri da barin munanan ayyuka.

194) Ya Ubangijinmu ka bamu abin da ka yi mana alqawari a harshen Manzanninka, na shiriya da nasara a duniya, kada ka tozarta mu ranar alqiyama da shiga wuta. Haqiqa kai – Ya Ubangijinmu – mai karamci ne, baka sava alqawari.

✿ Kaxan Daga Abin Da Waxannan Ayoyi Suke Koyarwa:

1 - Daga siffofin munanan malamai daga cikin ma'abota littafi, Yahudu da Nasara, voye ilimi, da bin son zuciyar, da farin ciki da yabon da mutane suke musu - duk da munanan ayyukansu - da abubuwan da suka voye a zuciyarsu.

2 - Tunani a kan halittar sammai da qassai da canzawar lokuta, yana haifar da yaqini da girman Allah, da cikakkiyar gasqantar da kai gare shi Maxaukakin Sarki.

3 - Roqon Allah da qanqan da kai gare shi, yana daga cikin cikas bayyana bauta ga Allah.

195 Sai Ubangijinsu ya amsa musu addu'arsu, ya ce: "Ni ba na tozarta ladan ayyukanku, kaxan ne ko da yawa, haka nan wanda ya yi aikin namiji ne ko mace, hukuncin sashenku da sashe duk xaya ne a addini, ba a qarawa namiji, kuma ba a ragewa mace. Waxanda suka yi hijira saboda Allah, kafirai suka fitar da su daga gidajensu, suka cutu saboda bin su ga Ubangijinsu, suka yi yaqi saboda Allah, aka kashe su don kalmar Allah ta zama ita ce a sama, to zan gafarta musu munanan ayyukansu a ranar alqiyama, zan yafe musu, kuma tabbas zan shigar da su Aljannar da qoramu suke gudana a qarqashin gidajenta, wannan lada ne daga wajen Allah. Sakamako ne mai kyau wanda babu kamarsa a wajen Allah.

196 Kada kai-kawon kafirai da samun damarsu, da yalwar kasuwancinsu da arziqinsu ya yaudare ka – Ya kai wannan Annabi – har ka samu baqin ciki da damuwa da halin da suke ciki.

197 Wannan duniya xan jin daxi ne kaxan, ba mai dauwama ba ne, sannan bayan haka makomarsu ranar alqiyama zata kasance Jahannama. Tir da shimfixar da suka samu ta wuta.

198 Amma waxanda suka ji tsoron Ubangijinsu, ta hanyar kamanta umarninsa, da nisantar abubuwan da ya hana, suna da Aljannar qoramu suke gudana a qarqashin gine-ginenta. Za su zauna a cikinta har abada, sakamako ne da aka tanadar musu daga wajen Allah Maxaukakin Sarki. Abin da Allah ya tanadar wa bayinsa salihai ya fi alheri ya fi falala daga abin da kafirai suke kai-kawo a cikinsa na jin daxin duniya.

199 Ma'abota littafi ba xaya suke ba, a cikinsu akwai wasu jama'a da suke yin imani da Allah, da abin da ya saukar muku na gaskiya da shiriya, kuma suna yin imani da abin da aka saukar musu a littattafansu, basa banbanta tsakanin Manzannin Allah, suna masu qasqantar da kai da sunkuyar da kai ga Allah, don kwaxayin abin da yake wurinsa, basa canza ayoyin Allah da xan kuxi kaxan daga jin daxin duniya. Waxannan masu waxannan siffofin suna da lada mai girma a wajen Ubangijinsu. Haqiqa Allah mai gaggawar hisabi ne a kan ayyuka, kuma mai gaggawar sakamako ne a kansu.

200 Ya ku waxanda suka yi imani da Allah, suka bi Manzonsa, ku yi haquri da nauyin abin da aka xora muku na shari'a, da abin da yake bijiro muku na musifun duniya, ku rinjayi kafirai da haquri, kar ya zama sun fi ku tsananin haquri. Ku tsaya a kan jihadi saboda Allah. Ku ji tsoron Allah ta hanyar kamanta umarninsa, da nisantar abubuwan da ya hana, ko kwa samu abin da kuke nema, na tsira daga wuta da shiga Aljannah.

✿ Kaxan Daga Abin Da Waxannan Ayoyi Suke Koyarwa:

- 1 - Cutar da take samun mumini saboda Allah, har ta kai shi ya yi hijira, ya fita, ya yi jihadi, to wannan yana daga cikin mafi girman abubuwan da suke kankare zunubai, su ninninka lada.
- 2 - Ba jin daxin da kafiri yake yi a duniya ba ne, na dukiya da kaya ne abin lura ba, komai girman abun, saboda duniya mai gushewa ce, abin izina da lura shi ne haqiqanin makomarsa a lahira, gidan dauwama.
- 3 - Daga cikin ma'abota littafi akwai masu shaidawa da gaskiyar da take a littafansu, suna yin imani da abin da aka saukar musu, da abin da aka saukar wa mumina, to waxannan suna da ladansu sau biyu.
- 4 - Haquri a kan gaskiya, da rinjayar waxanda suka qaryata da ita, da jihadi a kan tafarkin Allah, shi ne hanyar rabauta a lahira.

فَأَسْتَجَابَ لَهُمْ رَبُّهُمْ أَنِّي لَا أُضِيعُ عَمَلَ عَمَلٍ مِّنْكُمْ مِنْ ذَكَرٍ أَوْ أُنثَىٰ بَعْضُكُم مِّنْ بَعْضٍ ۖ فَالَّذِينَ هَاجَرُوا وَأُخْرِجُوا مِن دِيَرِهِمْ وَأُزُوا فِي سَبِيلِي وَقَاتَلُوا وَقُتِلُوا لَأُكَفِّرَنَّ عَنْهُمْ سَيِّئَاتِهِمْ وَلَأُدْخِلَنَّهُمْ جَنَّاتٍ تَجْرِي مِنْ تَحْتِهَا الْأَنْهَارُ ثَوَابًا مِّنْ عِنْدِ اللَّهِ وَاللَّهُ عِنْدَهُ حُسْنُ الثَّوَابِ ۝١٩٥
لَا يَغْرَنَكَ تَقَلُّبُ الَّذِينَ كَفَرُوا فِي الْبِلَادِ ۝١٩٦ مَتَّعٌ قَلِيلٌ ثُمَّ مَأْوَاهُمْ جَهَنَّمُ وَبِئْسَ الْمِهَادُ ۝١٩٧ لَكِنَّ الَّذِينَ اتَّقَوْا رَبَّهُمْ لَهُمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا نُزُلًا مِّنْ عِنْدِ اللَّهِ وَمَا عِنْدَ اللَّهِ خَيْرٌ لِلْآبِرَارِ ۝١٩٨ وَإِن مِّنْ أَهْلِ الْكِتَابِ لَمَن يُؤْمِنُ بِاللَّهِ وَمَا أُنزِلَ إِلَيْكُمْ وَمَا أُنزِلَ إِلَيْهِمْ خَشِيعِينَ لِلَّهِ لَا يَشْتُرُونَ بِآيَاتِ اللَّهِ ثَمَنًا قَلِيلًا أَوْ لِيكَلِّمَهُمْ أَجْرُهُمْ عِنْدَ رَبِّهِمْ ۖ إِنَّا اللَّهُ سَرِيعُ الْحِسَابِ ۝١٩٩ يَا أَيُّهَا الَّذِينَ ءَامَنُوا اصْبِرُوا وَصَابِرُوا وَرَابِطُوا وَاتَّقُوا اللَّهَ لَعَلَّكُمْ تُفْلِحُونَ ۝٢٠٠

سُورَةُ النَّبَاِ
١٧٦ آيَاتِهَا
٤٠

بِسْمِ اللَّهِ الرَّحْمَنِ الرَّحِيمِ

سُورَةُ
النِّسَاءِ
٨

يَأْتِيهَا النَّاسُ أَتْفُورًا بِكُمْ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا
زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ
بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا ۝١ وَعَاتُوا أَيْتَمَىٰ أَمْوَالَهُمْ
وَلَا تَبَدَّلُوا الْخَيْرَ بِالْأَسْفَىٰ وَلَا تَأْكُلُوا أَمْوَالَهُمْ إِلَىٰ أَمْوَالِكُمْ إِنَّهُ
كَانَ حُوبًا كَبِيرًا ۝٢ وَإِنْ خِفْتُمْ أَلَّا تُقْسِطُوا فِي الْيَتَامَىٰ فَانكِحُوا
مَا طَابَ لَكُمْ مِنَ النِّسَاءِ مِمَّنِّي وَتِلْكَ أُمَّةٌ قَدْ خَلَتْ أَلَّا تَعْدِلُوا
فَوَاحِدَةٌ أَوْ مَمْلُوكَةٌ أَيْمَانُكُمْ ذَلِكَ أَدْنَىٰ أَلَّا تَعْوَلُوا ۝٣ وَعَاتُوا
النِّسَاءَ صِدْقَتِهِنَّ نِحْلَةً فَإِنْ طِبْنَ لَكُمْ عَنْ شَيْءٍ مِنْهُ نَفْسًا فَكُلُوهُ
هِنَا مَرِيئًا ۝٤ وَلَا تَتَّبِعُوا السَّفَهَاءَ أَمْوَالِكُمْ الَّتِي جَعَلَ اللَّهُ لَكُمْ
قِيَمًا وَأَرْزُقُوهُمْ فِيهَا وَأَكْسُوهُمْ وَقُولُوا لَهُمْ قَوْلًا مَعْرُوفًا ۝٥ وَاتَّبِعُوا
أَيْتَمَىٰ حَتَّىٰ إِذَا بَلَغُوا النِّكَاحَ فَإِنَّهُ أَنْتُمْ مِنْهُمْ رُشَدًا فَادْفَعُوا
إِلَيْهِمْ أَمْوَالَهُمْ وَلَا تَأْكُلُوهَا إِسْرَافًا وَبِدَارًا أَنْ يَكْبُرُوا وَمَنْ كَانَ
غَنِيًّا فَلْيَسْتَعْفِفْ وَمَنْ كَانَ فَقِيرًا فَلْيَأْكُلْ بِالْمَعْرُوفِ فَإِذَا
دَفَعْتُمْ إِلَيْهِمْ أَمْوَالَهُمْ فَأَشْهِدُوا عَلَيْهِمْ وَكَفَىٰ بِاللَّهِ حَسِيبًا ۝٦

☀ Daga Manufofin Surar:

Tsara zamantakewar musulmi a tsakaninsu ta hanyar kiyaye haqqoqin zamantakewa da dukiya, da gusar da abubuwan jahiliyya, da ba wa mata da raunana haqqoqinsu.

☀ **Tafsiri:** An kira wannan sura da Suratun Nisa'i (Wato surar Mata) saboda ambaton mata da bayanin da yawa daga cikin hukunce-hukuncensu da aka yi a ciki surar.

☀ Ya ku mutane ku ji tsoron Ubangijinku, wanda ya halicce ku daga rai guda xaya, wato babanku Annabi Adam (A.S), sannan ya halicci matarsa mahaifiyarku Hauwa,u daga gare shi, sannan daga gare su ne ya yaxa mutane da yawa a bayan qasa, maza da mata. Ku ji tsoron Allah wanda sashenku yake tambayar sashe da shi, kamar ya ce, ina roqonka don Allah ka yi kaza. Haka nan ku ji tsoron yanke zumuncin da ya haxa tsakaninku. Haqiqa Allah mai kula ne da abin da kuke aikatawa, babu wani abin da yake wuce shi daga cikin ayyukanku, yana qididdige su, kuma ya saka muku a kansu.

☀ Ya ku waxanda aka ba wa wasiyya ku ba marayu dukiyarsu gaba xayanta, (Marayu su ne waxanda suka rasa iyayensu maza, kuma ba su balaga ba), ku basu dukiyarsu idan sun balaga sun zama shiryayyu. Kada ku canza halal da haram, wato ku xauke abu mai kyau mai tsada daga dukiyar marayu, ku canza shi da mummunan abu qasqantacce daga dukiyoyinku. Haka ma kada ku haxa dukiyar marayu da dukiyarku, yin hakan zunubi ne mai girma a wurin Allah.

☀ Idan kuna jin tsoron ba za ku yi adalci ba idan kun auri mata marayu, waxanda suke qarqashinku, kodai kuna tsoron ba zaku ba su sadakinsu ba cikakke, ko kuma zaku yi musu mummunan mu'amala, to ku kyale su, ku auri wasu matan daban nagari. In kun ga dama ku auri biyu, ko uku, ko huxu. Idan kuna jin tsoron ba zaku yi adalci a tsakaninsu ba, to ku taqaita a kan xaya, ko ku haxa da yin saxaka da abin da damarku ta mallaka na bayi mata, saboda ba su da abin da matanku na aure suke da shi na haqqoqi. Wannan bayanin da ya zo a kan auren mata marayu da taqaitawa a kan guda xaya, ko yin saxaka da bayinku mata, shi ya fi kusa da baza ku yi zalunci ba, kuma baza ku karkace ba. ☀ Ku bawa mata sadakinsu, kyauta ce ta wajibi, idan sun ba da wani abu daga cikin sadakinsu cikin kwanciyar hankali, ba tare da wata tilastawa ba, to ya hallata ku ci babu wata damuwa a kai.

☀ Ya ku waliyyai kada ku ba wa waxanda ba su iya sarrafa dukiya ba dukiyoyinsu, dukiyar da Allah ya sanya ta sababi ne na tsayuwar al'amuran bayi. saboda ba su cancanta a basu dukiya su kula da ita ba, ku ciyar da su, ku tufatar da su, ku faxa musu magana mai daxi, ku yi musu alqawari mai kyau, na cewa za ku ba su dukiyarsu idan sun balaga, sun iya sarrafata.

☀ Ya ku waliyyai, ku jarraba marayu, idan sun kai shekarun balaga, ta hanyar ba su wani abu daga dukiyarsu don su sarrafa, idan sun sarrafata da kyau, kun tabbatar sun shiriya, to ku ba su dukiyarsu gaba xaya, kada ku rage komai. Kada ku ci dukiyoyinsu a kan qetare iyakar da Allah ya halatta muku daga cikin dukiyoyinsu yayin buqata. Kada ku yi gaggawar cin dukiyarsu, ta yadda ba su karvi kayansu ba idan sun balaga. Duk wanda yake da dukiyar da zata wadatar da shi daga cikinku, to ya kame daga xaukar dukiyar maraya. Wanda kuwa yake talaka a cikinku, bai da dukiya, to ya ci daidai bukatarsa. Idan kun ba su dukiyoyinsu bayan sun balaga, shiriyarsu ta bayyana gare ku, to ku kafa shaida a wajen ba su dukiyar, don kiyaye haqqoqi, da hana samun rarrabuwa. Allah ya isa mai shaida a kan haka, mai yi wa bayi hisabi a kan ayyukansu.

☀ **Kaxan Daga Abin Da Waxannan Ayoyi Suke Koyarwa:** 1 - Asalin mutane xaya ne, don haka wajibi ne a kansu su ji tsoron Ubangijinsu wanda ya halicce su, sashensu ya ji tausayin sashe. 2 - Allah ya yi wasiyya a kyautatawa raunana daga cikin mata da marayu. Mu'amala da su ta zama a kan adalci da falala.

3 - Halaccin auren mata huxu, amma da sharaxin za a yi adalci a tsakaninsu, da kuma ikon sauke haqqinsu da ya wajaba. 4 - Halaccin tsare dukiyar wawa, wanda bai iya sarrafa ta yadda ya kamata, don gyara masa ita, da tsare dukiyar da take kariya ce daga abubuwan duniya.

7 Maza suna da rabo daga cikin abin da iyaye da makusantansu suka bari bayan mutuwar su, kamar 'yan uwa da 'yan uwan uba (Baffanni), abin da suka bari kaxan ne ko da yawa. Haka ma mata suna da rabo daga abin da waxancan suka bari, savanin abin da ake kai a Jahiliyyah, na hana mata da yara gado. Wannan rabo haqqi ne da aka bayyana adadinsa, wanda Allah ya farlanta shi.

8 Idan waxanda ba su da gado daga cikin makusanta da marayu da talakawa suka halarci wurin rabon gado, ku ba su abin da kuka ga dama daga wannan dukiyar kafin a raba (Mustahabbi ne ba dole ba). Saboda sun sa ran za su samu wani abu, kuma ga shi kun same shi ba da wata wahala ba. Ku faxa musu magana mai kyau wadda ba ta da muni.

9 Waxanda suka mutu suka bar yara qanana masu rauni a bayansu su ji tsoron tozartarsu, don haka su ji tsoron Allah dangane da marayun da suke qarqashinsu, su bar zaluntarsu, ko Allah ya hore musu wanda zai kula musu da nasu 'ya'yan bayan mutuwar su, kamar yadda su ma suka kyautata wasu. Su kyautata wa 'ya'yan waxanda suka zo wurin wasiyyarsu, su faxa musu maganar gaskiya, ita ce kada su zalunci waxanda suke da gadonsu bayan mutuwar su, kuma kada su haramtawa kansu alheri ta hanyar barin wasiyya.

10 Waxanda suke xiban dukiyar marayu, suke tarassufi a cikinta da zalunci da qetare iyaka, to suna cin wuta balbal ne a cikinsu, kuma wutar zata qona su ranar alqiyama.

11 Allah ya yi alqawari da ku, yana umartarku a kan gadon 'ya'yanku, cewa gado za a raba shi tsakaninsu kamar haka, namiji yana da rabon 'yaya mata biyu. Idan mamaci ya bar 'ya'ya mata kaxai ba namiji tare da su, to 'ya'ya mata biyu zuwa abin da ya yi sama, suna da kaso biyu bisa uku daga abin da aka bari, idan kuwa yarinya xaya ce to tana da rabin abin da aka bari, kowane xaya daga cikin iyaye biyu na mamaci yana da kashi xaya bisa shida daga abin da aka bari, in mamacin yana da xa namiji ko mace, idan bai da xa namiji, kuma baida mai gado sai iyayensa, to mahaifiya tana da kaso xaya bisa uku, sauran abin da ya rage na mahaifinsa ne. idan mamacin yana da yan uwa, biyu zuwa abin da ya yi sama, maza ne ko mata, shaqiqai ne ko ba shaqiqai ba, to mahaifiyarsa tana da kaso xaya bisa shida (Da Farali), sauran na uba ne (Ta'asiban), yan uwa ba su da komai.

Ana yin wannan rabo ne bayan an zartar da wasiyyar da mamaci ya yi, amma da sharaxin kada wasiyyar ta wuce kaso xaya bisa uku na dukiyarsa, da kuma sharaxin biyan bashin da yake kan mamaci. Allah Maxaukakin Sarki ya sanya wannan rabon gadon a haka, saboda ba ku san waye a cikin iyaye da 'ya'ya maza suka fi kusa da amfaninku a duniya da lahira ba. Mamaci zai iya yi wa xaya daga cikin magadansa zaton alheri, ya bashi dukiyar gaba xaya, ko ya yi masa zaton sharri, ya hana shi komai, alhali abin ba haka ba ne. wanda ya san komai shi ne Allah, wanda babu abin da yake voyuwa a gare shi, don haka Allah ya raba gadon kamar yadda aka bayyana, ya sanya shi farillah ce ta wajibi a kan bayinsa. Haqiqqa Allah masani ne, babu wani abu da yake vuya daga gare shi, na daga maslahar bayinsa, kuma mai hikima ne a shari'arsa da abin da ya tsara.

❖ Kaxan Daga Abin Da Waxannan Ayoyi Suke Koyarwa:

- 1 - Waxannan hukunce-hukuncen na gado sun nuna cewa shari'a ta ba wa maza da mata haqqoqinsu, tare da adalci da samar da maslaha a tsakaninsu.
- 2 - Tsanantawa a kan haramcin dukiyar marayu, da hana ta'addanci da tozarta ta, ta kowace fuska.
- 3 - Yayin da dukiya ta zama ita ce mafi yawan abin da yake kawo savani tsakanin mutane, sai Allah ya xauki nauyin rabonta, a wajen hukunce-hukuncen gado.

لِّلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ مِمَّا قَلَّ مِنْهُ أَوْ كَثُرَ نَصِيبًا مَّفْرُوضًا ﴿٧﴾ وَإِذَا حَضَرَ الْقِسْمَةَ أُولُو الْقُرْبَىٰ وَالْيَتَامَىٰ وَالْمَسْكِينُ فَأَرْزُقُوهُمْ مِنْهُ وَقُولُوا لَهُمْ قَوْلًا مَعْرُوفًا ﴿٨﴾ وَليَخَشِ الَّذِينَ لَوْتَرَكَوْا مِنْ خَلْفِهِمْ ذُرِّيَّتَهُمْ ضِعْفًا خَافُوا عَلَيْهَمْ فَلْيَتَّقُوا اللَّهَ وَلْيَقُولُوا قَوْلًا سَدِيدًا ﴿٩﴾ إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا أَوْ سَيِّئًا لِّسَانًا سَعِيرًا ﴿١٠﴾ يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثِيَيْنِ فَإِن كُنَّ نِسَاءً فَوْقَ اثْنَتَيْنِ فَلَهُنَّ ثُلُثَا مَا تَرَكَ وَإِن كَانَتْ وَاحِدَةً فَلَهَا النِّصْفُ وَلِأَبْوَيْهِ لِكُلِّ وَاحِدٍ مِّنْهُمَا السُّدُسُ مِمَّا تَرَكَ إِن كَانَ لَهُ وَلَدٌ فَإِن لَّمْ يَكُنْ لَهُ وَلَدٌ وَوَرِثَتْهُ أَبَوَاهُ فَلِأُمِّهِ الثُّلُثُ فَإِن كَانَ لَهُ إِخْوَةٌ فَلِأُمِّهِ السُّدُسُ مِنْ بَعْدِ وَصِيَّةٍ يُوصِي بِهَا أَوْ دَيْنٍ ؕ لِأَبَائِكُمْ وَلِأُمَّتِكُمْ لَاتَتَدْرُونَ أَيُّهَمْ أَقْرَبُ لَكُمْ نَفَعًا فَرِيضَةٌ مِّنَ اللَّهِ إِنَّ اللَّهَ كَانَ عَلِيمًا حَكِيمًا ﴿١١﴾

Ya ku mazaje kuna da rabin abin da matanku suka bari, idan ya kasance ba su da 'ya'ya tare da ku ko da waninku – maza ko mata -. Idan suna da 'ya 'ya, maza ko mata, to kuna da kaso xaya bisa huxu na abin da suka bari na dukiya, za a raba muku ne bayan an zartar da wasiyyarsu, kuma an biya bashin da ake bin su. Matanku suna da kaso xaya bisa huxu na abin da kuka bari, idan ba ku da 'ya 'ya, maza ko mata, tare da su, ko da waninsu. Idan kuna da 'ya'ya, maza ko mata, to suna da kaso xaya bisa takwas daga abin da kuka bari, za a raba musu ne bayan an zartar da wasiyyarsu, da biyan bashin da ake bin su. Idan mutum ya mutu, bai da uba kuma bai da xa, ko mace ta mutu, ba ta da uba ko xa, kuma mamacin ya zama yana da xan uwa da suka haxa uwa xaya da shi, ko yar uwa da suka haxa uwa xaya da ita, to kowannensu xan uwansa na wajen uwa da 'yar uwarsa ta wajen uwa suna da kaso xaya bisa shida (Farali). Idan yan uwan da suka haxa uwa xaya suna da yawa sun wuce xaya, to gaba xayansu suna da kaso xaya bisa uku, za su raba a tsakaninsu (Farali ne), za a raba daidai maza da mata. Amma za su karvi wannan rabon na su ne bayan an zartar da wasiyyar mamaci, an biya masa bashin da ake binsa, da sharaxin wasiyyar kada ta cutar da magada, kamar ya zama ta wuce kaso xaya bisa uku na dukiyar mamaci.

Wannan hukunci da wannan aya ta qunsa, alqawarin Allah ne gareku, wanda ya wajabta muku shi. Allah masani ne dangane da abin da zai amfanar da bayinsa, a duniya da lahira, Mai

وَلَكُمْ نِصْفُ مَا تَرَكَ أَزْوَاجُكُمْ إِن لَّمْ يَكُن لَّهُنَّ وَلَدٌ فَإِن كَانَ لَهُنَّ وَلَدٌ فَلَكُمْ الرُّبْعُ مِمَّا تَرَكَنَّ مِن بَعْدِ وَصِيَّةٍ يُوَصِّينَ بِهَا أَوْ دَيْنٍ وَلَهُنَّ الرُّبْعُ مِمَّا تَرَكَتُمُ إِن لَّمْ يَكُن لَّكُمْ وَلَدٌ فَإِن كَانَ لَكُمْ وَلَدٌ فَلَهُنَّ الثُّمُنُ مِمَّا تَرَكَتُمُ مِن بَعْدِ وَصِيَّةٍ تُوَصُّونَ بِهَا أَوْ دَيْنٍ وَإِن كَانَ رَجُلٌ يُورَثُ كَلَلَةً أَوْ امْرَأَةً وَلَهُ أَخٌ أَوْ أُخْتٌ فَلِكُلِّ وَاحِدٍ مِّنْهُمَا السُّدُسُ فَإِن كَانُوا أَكْثَرَ مِن ذَلِكَ فَهُمْ شُرَكَاءُ فِي الثُّلُثِ مِن بَعْدِ وَصِيَّةٍ يُوصَى بِهَا أَوْ دَيْنٍ غَيْرَ مُضَارٍّ وَصِيَّةً مِّنَ اللَّهِ وَاللَّهُ عَلِيمٌ حَلِيمٌ ﴿١٣﴾ تِلْكَ حُدُودُ اللَّهِ وَمَن يُطِعِ اللَّهَ وَرَسُولَهُ وَيُدْخِلْهُ جَنَّاتٍ تَجْرِي مِن تَحْتِهَا الْأَنْهَارُ خَالِدِينَ فِيهَا ذَلِكَ الْفَوْزُ الْعَظِيمُ ﴿١٤﴾ وَمَن يَعِصِ اللَّهَ وَرَسُولَهُ وَيَتَعَدَّ حُدُودَهُ يُدْخِلْهُ نَارًا خَالِدًا فِيهَا وَلَهُ عَذَابٌ مُّهِينٌ ﴿١٥﴾

haquri ne baya gaggauta uquba ga mai savo.

13 Waxannan hukunce-hukuncen da aka ambata, na marayu da waninsu, shari'o'in Allah ne waxanda ya shar'anta wa bayinsa, don su yi aiki da su. Duk wanda ya bi Allah da Manzonsa, ta hanyar kamanta umarninsa da nisantar abubuwan da ya hana, zai shigar da shi Aljannah, wadda qoramu suke gudana a qarqashin gine-ginenta, za su zauna a ciki, babu qarewa. Wannan sakayyar Allah ce, wanda shi ne rabo mai girma, da babu wani rabon da ya yi kama da shi.

14 Wanda ya savawa Allah da Manzonsa, ta hanyar lalata hukunce-hukuncensa da qin yin aiki da su, ko kuma ya yi shakka a kansu, ya qetare iyakar abin da aka shar'anta masa, to zai shigar da shi wuta, zai zauna a cikinta, kuma yana da azaba ta qasqanci.

Kaxan Daga Cikin Abin Da Waxannan Ayoyi Suke Koyarwa:

- 1 - Ba a raba dukiyar gado ga magada har sai an biya abin da yake kan mamaci na bashi, an fitar da abin da ya yi wasiyya, wadda ba ta wuce kashi xaya bisa uku na dukiyar ba.
- 2 - Jan kunne a kan sakaci da raba gado, saboda alqawarin Allah da wasiyyarsa ga bayinsa mumina, don haka ba ya halatta a bar wannan wasiyya ko a yi sakaci da ita.
- 3 - Yana daga cikin alamar imani kamanta umarnin Allah, da girmama abubuwan da ya hana, da tsayawa a kan iyakokinsa.
- 4 - Yana daga cikin hikimar Allah da adalcinsa duk wanda ya yi masa biyayya, ya yi masa alqawari da lada mai girma, wanda ya sava masa kuwa, ya qetare iyakokinsa, to ya yi masa alqawarin uquba da azaba.

15 Matan da suke yin alfashar zina daga cikinku, masu aure da marasa aure, to ku sanya shaida a kansu, maza huxu musulmai adalai, idan sun shaida sun yi wannan zinar, to ku tsare su a cikin gidaje, don yi musu uquba, har rayuwarsu ta qare, su mutu, ko kuma Allah ya kawo musu wata hanya, wadda bata tsarewa ba.

Sai Allah ya bayyana hanyar daga baya, ya shar'anta haddin bulala xari da baquntarwar shekara xaya ga wadda ba ta yi aure ba, ita kuma wadda ta tava aure ko mai aure sai a jefe ta.

16 Waxanda suke aikata alfashar zina daga cikin maza, sun yi aure ko ba su yi ba, ku yi musu uquba da baki da hannu, ta yadda za su wulaqanta kuma su tsawatu. Idan sun daina abin da suke yi, suka gyara ayyukansu, to ku kawar da kai daga cutar da su, domin wanda ya tuba daga zunubi, kamar wanda bai da zunubi ne. Haqiqa Allah mai karwar tuba ne ga wanda ya tuba, daga cikin bayinsa, mai jinqansu ne.

Haka lamarin yake a farkon lamari, ana wadatuwa da wannan uquba, amma daga baya an soke wannan hukunci, ya zama ana yi wa wanda bai yi aure ba bulala da baquntarwa, wanda kuma ya yi aure a jefe shi.

17 Kaxai Allah yana karwar tuban waxanda suka aikata savo da zunubi ne a bisa rashin sanin muninsa – kamar yadda halin duk wani mai savo yake, da gangan ya yi, ko ba da gangan ba – bayan haka suka koma zuwa ga Ubangijinsu kafin zuwan mutuwa su ganta qiri-qiri, to waxannan Allah yana karwar tubansu, ya yafe musu zunubansu.

Allah Masani ne ga halin halittarsa, mai hikima ne cikin qaddarawarsa da abubuwan da ya shar'anta.

18 Allah ba ya karwar tuban waxanda suke zarcewa da savo, ba sa tuba har sai sun ga mayen mutuwa ya zo musu, a sannan ne zaka ji wani daga cikinsu yana cewa: “Na tuba yanzu daga dukkan abin da na yi na zunubi”. Haka nan Allah ba ya karwar tuban waxanda suke mutuwa suna masu zarcewa a kan kafirci. Waxannan masu zarcewa a kan savo, da waxanda suke mutuwa suna kan kafirci, mun tanadar musu da azaba mai raxaxi.

19 Ya ku waxanda kuka yi imani da Allah, kuka bi Manzonsa, ba ya halatta gare ku, ku gaji matan iyayenku, kamar yadda ake gadon dukiya, ta hanyar aurensu, ko aurar da su ga wanda kuka ga dama, ko hana su aure. Haka nan baya halatta ku riqe matanku waxanda kuke tilasta su ku cutar da su, don kawai su bar muku wani abu daga abin da kuka ba su na sadaki ko waninsa, sai dai in sun aikata wata alfasha ta fili kamar zina. Idan suka yi haka, to ya halatta ku riqe su, ku takura musu har sai sun fanshi kansu da abin da kuka ba su. Ku zauna da matanku zama mai daxi, ta hanyar kamewa daga cutar da su, da kyautata musu, idan wani abun duniya ya sa ba kwa son su, to ku yi haquri da su, wataqila Allah ya sa alheri mai yawa a cikin abin da kuke qi a rayuwarku ta duniya da lahira.

✿ Kaxan Daga Cikin Abin Da Waxannan Ayoyi Suke Koyarwa:

1 - Yin zina yana daga cikin mafi girman savon da yake da haxari a kan mutum da al'umma, saboda haka ne ma aka sanya uquba mai tsanani a kansa.

2 - Tausayin Allah da rahamarsa ga bayinsa, ta yadda ya buxe qofar tuba ga duk wani mai zunubi, ya sauwaqe hanyoyinta, ya kuma taimaka wajen bin su.

3 - Duk wanda ya savawa Allah Maxaukakin Sarki da gangan ko bada gangan ba, to ya jahilci girman savawa Allah, kuma ya jahilci tasirin zunubi da mummunan abin da yake kawowa.

4 - Daga abin da yake sa rayuwar aure ta zarce, shi ne miji ya zama ya daidaita ganinsa, ba abin da baya so kaxai yake gani ba, ya riqa kallon abin da yake da alheri a cikin auren, saboda Allah yana iya sa alheri mai yawa a cikinsa.

وَالَّتِي يَأْتِينَ الْفَاحِشَةَ مِنْ نِسَائِكُمْ فَاسْتَشْهِدُوا عَلَيْهِنَّ
أَرْبَعَةً مِّنْكُمْ فَإِنْ شَهِدُوا فَأَمْسِكُوهُنَّ فِي الْبُيُوتِ
حَتَّىٰ يَتَوَفَّيَهُنَّ الْمَوْتُ أَوْ يَجْعَلَ اللَّهُ لَهُنَّ سَبِيلًا ﴿١٥﴾
وَالَّذَانِ يَأْتِيَنِهَا مِنْكُمْ فَأَذُوهُمَا فَإِنْ تَابَا وَأَصْلَحَا
فَاعْرِضْوا عَنْهُمَا إِنَّ اللَّهَ كَانَ تَوَّابًا رَّحِيمًا ﴿١٦﴾
إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ
ثُمَّ يَتُوبُونَ مِنْ قَرِيبٍ فَأُوْلَئِكَ يَتُوبُ اللَّهُ عَلَيْهِمْ
وَكَانَ اللَّهُ عَلِيمًا حَكِيمًا ﴿١٧﴾ وَلَيْسَتِ التَّوْبَةُ لِلَّذِينَ
يَعْمَلُونَ السَّيِّئَاتِ حَتَّىٰ إِذَا حَضَرَ أَحَدَهُمُ الْمَوْتُ
قَالَ إِنِّي تَبْتُ الْكُفْرَ وَلَا أَلِيزَنُ يَمُوتُونَ وَهُمْ كُفَّارٌ
أُوْلَئِكَ أَعْتَدْنَا لَهُمْ عَذَابًا أَلِيمًا ﴿١٨﴾ يَا أَيُّهَا الَّذِينَ
ءَامَنُوا لَا يَحِلُّ لَكُمْ أَنْ تَرِثُوا النِّسَاءَ كَرِهًا وَلَا تَعْضُلُوهُنَّ
لِتَذْهَبُوا بِبَعْضِ مَاءِ آتِيْتُمُوهُنَّ إِلَّا أَنْ يَأْتِيَنَّ بِفَاحِشَةٍ
مُّبَيِّنَةٍ وَعَاشِرُوهُنَّ بِالْمَعْرُوفِ فَإِنْ كَرِهْتُمُوهُنَّ فَعَسَىٰ
أَنْ تَكْرَهُوا شَيْئًا وَيَجْعَلَ اللَّهُ فِيهِ خَيْرًا كَثِيرًا ﴿١٩﴾

وَإِنْ أَرَدْتُمْ اسْتِبْدَالَ زَوْجٍ مَّكَانَ زَوْجٍ وَآتَيْتُمْ
 إِحْدَهُنَّ قِطَارًا فَلَا تَأْخُذُوا مِنْهُ شَيْئًا أَتَأْخُذُونَهُ
 بُهْتَانًا وَإِثْمًا مُّبِينًا ﴿٢٠﴾ وَكَيْفَ تَأْخُذُونَهُ وَقَدْ أَفْضَى
 بَعْضُكُمْ إِلَى بَعْضٍ وَأَخَذْنَ مِنْكُمْ مِيثَاقًا غَلِيظًا
 ﴿٢١﴾ وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ
 إِلَّا مَا قَدْ سَلَفَ إِنَّهُ كَانَ فَحِشَةً وَمَقْتًا وَسَاءَ
 سَبِيلًا ﴿٢٢﴾ حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ
 وَأَخَوَاتُكُمْ وَعَمَّاتُكُمْ وَخَالَاتُكُمْ وَبَنَاتُ
 الْأَخِ وَبَنَاتُ الْأَخْتِ وَأُمَّهَاتُكُمُ اللَّاتِي أَرْضَعْنَكُمْ
 وَأَخَوَاتُكُمْ مِنَ الرِّضَاعَةِ وَأُمَّهَاتُ نِسَائِكُمْ
 وَرَبَائِبُكُمُ اللَّاتِي فِي حُجُورِكُمْ مِنْ نِسَائِكُمُ
 اللَّاتِي دَخَلْتُمْ بِهِنَّ فَإِنْ لَمْ تَكُونُوا دَخَلْتُمْ بِهِنَّ فَلَا
 جُنَاحَ عَلَيْكُمْ وَحَلَائِلُ أَبْنَائِكُمُ الَّذِينَ مِنْ
 أَصْلَابِكُمْ وَأَنْ تَجْمَعُوا بَيْنَ الْأُخْتَيْنِ إِلَّا
 مَا قَدْ سَلَفَ إِنَّ اللَّهَ كَانَ غَفُورًا رَحِيمًا ﴿٢٣﴾

20 Ya ku mazaje idan kun yi nufin sakin wata mata, da canza ta da wata, to babu laifi a kanku cikin yin hakan. Idan wadda kuka yi niyyar rabuwar da ita xin kun riga kun bata sadaki, dukiya mai yawa, to baya halatta gareku ku karvi wani abu daga ciki, domin karvar wani abu daga ciki qire ne da savo mabayyani!

21 Ta yaya zaku karvi abin da kuka ba su na sadaki, bayan abin da ya faru a tsakaninku na alaqa da soyayya da jin daxi, da ganin abubuwan sirrin juna. Kwaxayin abin da yake hannunsu na dukiya bayan faruwan hakan, abu ne mai muni maras kyau. Kuma ga shi sun riqi alqawari mai qarfi mai tsanani daga wurinku, shi ne halatta saduwa da su da kalmar Allah Maxaukakin Sarki da shari'arsa.

22 Kada ku auri matan da iyayenku suka aura, wannan haramun ne, sai dai abin da ya gabata kafin zuwan musulunci wannan ba za a kama ku a kai ba. Saboda 'ya'ya su auri matan iyayensu abu ne mai muni babba, kuma yana kawo fushin Allah ga mai aikata shi, sannan hanya ce mummuna ga wanda ya bi ta.

23 Allah ya haramta muku auren iyayenku mata, tun daga qasa har zuwa sama, ma'ana mahaifiyar uwa da kakarta, ta vangaren uba ko uwa. Da 'ya'yanku mata, har zuwa qasa, wato 'yar 'ya, da 'yar yar ta. Haka nan an haramta muku auren 'ya'yan 'ya 'yanku, da 'ya'yan mata, koda sun yi qasa. Da 'yan uwanku, waxanda kuka haxa iyaye da su ko xaya daga cikinsu, da baffanninku, da baffannin iyayenku maza da mata, koda sun yi

sama, da kawunnanku, da kawunnan iyayenku mata da maza, koda sun yi sama, da 'ya'yan yan uwa maza, da 'ya'yan yan uwanku mata, da 'ya'yansu koda sun yi qasa, da iyayenku mata waxanda suka shayar da ku, da yan uwanku mata na wajen shayarwa, da iyayen matanku, kun sadu da su, ko ba ku sadu da su ba, da 'ya'yan matanku (wato agolaruku) waxanda galiban suna tashi a gidajenku, da waxanda ma ba su tashi a gidajenku ba, matuqar dai kun sadu da iyayensu, amma idan ba ku sadu da iyayensu ba to babu laifi ku auri 'ya'yansu mata. An haramta muku auren matan 'ya'yanku waxanda suka fito daga tsatsonku, koda ba su sadu da su ba. Matan 'ya'yanku na shayarwa ma sun shiga wannan hukunci. Haka ya haramta a kanku ku haxa mata yan uwan juna a nasaba ko a shayarwa a wuri xaya, sai dai abin da ya gabata a jahiliyya, wannan Allah ya yi muku afuwa. Haqiqa Allah mai yawan gafara ne ga bayinsa waxanda suka tuba, mai jinqansu ne. Sannan kuma ya tabbata a sunnah haramun ne haxa mace da 'yar uwar mahaifiyarta ko yar uwar mahaifinta.

✿ Kaxan Daga Abin Da Waxannan Ayoyi Suke Koyarwa:

- 1 - Idan mutum ya sadu da matarsa, to sadakinta ya wajaba garetu, baya halatta gare shi ya yi ta'addanci a kansa ko ya yi kwaxayin wani abu a cikinsa, koda ya yi niyyar sakinta da rabuwa da ita.
- 2 - Allah ya haramta auren matan iyaye, saboda hakan alfasha ce da dukkan hankula ingantattu suke qin ta.
- 3 - Allah ya yi bayani daki-daki na waxanda ya halatta a aura daga cikin mata, da waxanda bai halatta ba, a dalilin nasaba ko surukuta, ko shayarwa, don girmama su da kiyaye yin ta'addanci a cikinsu.